

فاسْتَبْقُوا الْخَيْرَاتِ

M. Ahmad

مجلس خدام الاحمدیہ مرکزیہ کاترجمان

Digitized By Khilafat Library Rabwah

ماہنامہ حَالِد زبیر

مئی ۱۹۶۴ء

فی پوچھ ۵۰ پیسے

چندہ سالانہ ۵ روپے

(سید عبدالباسط پر نظر و پشیمانی ضیاء الاسلام پر ایس روجہ میں چھپوا کر دفتر ماہنامہ خالد دارالصدور جنونی راجہ شائع کیا)

آدابِ سب
A muslim should always act upon this advice given below
تمام تر کامیابی اور فلاح دین کی خدمت سے ہی ہے

دین کی خاطر زندگی وقف کر دینا بے قیاس نفع کا سوا ہے

Digitized By Khilafat Library Rabwah

کیرئیر کے متلاشی احمدی نوجوانوں سے ضروری گزارش!

ان دنوں ملک میں تعلیمی اداروں کے مختلف مدارج کے امتحانات کا سلسلہ شروع ہے۔ ان مراحل سے گزرنے والے نوجوانوں کی کثیر تعداد کے سامنے یہ مسئلہ درپیش ہے کہ انہیں آئندہ کیا کرنا ہے اور زندگی کو کامیاب طور پر بسر کرنے کیلئے کونسا کیرئیر اختیار کرنا ان کے لئے بہتر ہے گا۔

زندگی میں کامیابی کا معیار مختلف لوگوں کی نظر میں مختلف ہو سکتا ہے۔ ایک عامی انسان کے لئے شاید یہی بڑی کامیابی ہو کہ اُسے کوئی ایسا وسیلہ ملے جس کے ذریعہ وہ چار پیسے کمائے اور جس سے اُس کی یا اُس کے گھرانے کی ضروریات کی کفالت ہو سکے لیکن ایک حقیقی مسلمان کے لئے کامیاب زندگی کا مفہوم اس سے مختلف اور وسیع تر ہے۔ وہ اس امر کو بخوبی سمجھتا ہے کہ اس کی کامیابی کی یہی صورت ہے کہ وہ اللہ تعالیٰ کی طرف سے عاید کردہ ذمہ داریوں سے اس رنگ میں بندہ برآ ہو سکے۔ اللہ تعالیٰ نے اس چند روزہ زندگی میں انسان کے اپنے نفس کا بھی حق رکھا ہے۔ اس کے اہل و عیال، ہشتہ دار اور تعلق داروں کا بھی اس پر حق ہے۔ پھر اُس کی قوم بلکہ تمام بنی نوع انسان اور دیگر مخلوقات کے بھی کچھ حقوق ہیں۔ اور سب سے بڑھ کر خود اس کے خالق و مالک خدا کا اُس پر حق ہے۔ اور ان سب حقوق کی حسبِ مدارج مناسب رنگ میں ادائیگی اس پر لازم ہے۔

فکرِ معاش سے کوئی بھی کلیتہً آزاد نہیں۔ گزراوتات کے لئے کچھ نہ کچھ دھندا کرنا ہی ہوتا ہے۔ ولیوں، صدیقیوں، پیغمبروں کو بھی پیٹ پالنے کے لئے جتن کرنا پڑا مگر پلے باندھ لینے اور ہمیشہ یاد رکھنے کے قابل بات یہ ہے کہ ہمارا اصل اور ارفع و اعلیٰ مقصد اللہ تعالیٰ کی رضا کا حصول ہے۔ اس مقصد کو عمدہ طریق پر پورا کرنے کے لئے اللہ ہی کی اپنی دکھائی ہوئی راہ پر چلنا اور اُس کی بتائی ہوئی باتوں پر عمل کرنا ضروری ہے۔ دنیا کے سامان اس حد تک توجہ نہ دینا کہ انسان کو اس کی عبادت اور حق اللہ اور حق العباد کے پورا کرنے میں مدد دیں۔ اس حد سے آگے نکلنا خطرناک ہے کہ یہ انسان کو شرک کے دروازہ کے قریب لا کھڑا کرتا ہے۔ دنیا کے فکروں میں اس قدر انہماک کہ باقی کسی چیز کا ہوش نہ رہے انسان

کی روحانی زندگی کی تباہی کا موجب بن جاتا ہے۔ اللہ تعالیٰ کی رضا حاصل کرنے کے لئے ضروری ہے کہ ہم اپنی تمام تر مراتب ان سارے حقوق کا خیال رکھنے والے ہوں۔ بیعت کے وقت جو ہم نے اقرار کیا کہ ہم دین کو دنیا پر مقدم رکھیں گے سو ہمارا فرض ہے کہ زندگی کے عملی میدان میں قدم رکھتے ہوئے اور اپنے لئے کوئی لاکھ عمل بخیر کرتے وقت اس عہد کو ضرور پیش نظر رکھیں اور آخر دم تک اس مرکزی نقطہ اور اصل الاصول کو کبھی فراموش نہ ہونے دیں کہ ہم نے اپنے نفس کی ضروریات پر دین کی ضروریات کو ہمیشہ ترجیح دیتے رہنا ہے۔

خدا نے کریم و رحیم نے رہتی دنیا تک کے کل انسانوں کی بھلائی کے لئے ایک دین قائم فرمایا۔ خاتم النبیین، فخر المرسلین، سید ولد آدم حضرت محمد مصطفیٰ صلی اللہ علیہ وسلم کو کل جہانوں کے لئے رحمت کا نشان بنا کر اس دین کی اشاعت کے لئے مبعوث فرمایا۔ ایک دنیا نے اس دین کو قبول کیا اور اس پر عمل پیرا ہو کر سکھ چکے ہیں حاصل کیا۔ لیکن ایک عالم ابھی اس پاک دین سے باہر اور اس کی حقیقت سے بے خبر ہے۔ خود مسلمان کہلانے والوں کی اکثریت ابھی اپنے دین کی اصلی شکل کا صحیح تصور نہیں رکھتی اور اس کی بنیادی تعلیمات پر عمل پیرا ہونے سے محتر ہے۔ اسلام کو اس کی حقیقی صورت میں پیش کرنے کی خاطر خدا تعالیٰ نے اس زمانہ میں ایک دفعہ پھر اپنا ایک مامور بھیجا ہے۔ سو ہم پر جو اس مامور کی جماعت میں داخل ہونے کا دعویٰ کرتے ہیں یہ فرض عائد ہوتا ہے کہ ہم اس کے لئے ہونے مشن کی تکمیل کیلئے اپنی تمام تر کوششیں بروئے کار لائیں تا وہ دن قریب آجائے کہ دئے زمین پر صرف اور صرف اسلام ہی ایک دین ہو کیسا بھلا ہو گا وہ سماں کہ سب آدم زاد اللہ تعالیٰ کے لئے ہوئے دین کے نام لیوا اور اس کی تعلیمات پر عمل پیرا نظر آئیں لیکن یہ کام خود بخود تو انجام پانے سے رہا۔ اس کے لئے ہمیں پہلے خود اسلام کو سمجھنا، اس پر عمل کر کے نیک نمونہ پیش کرنا اور پھر اس کی قریہ قریہ اشاعت کے لئے تن من دھن کی بازی لگا دینی ہوگی، بہت بڑی بڑی قربانیاں کرنی ہوں گی۔ اپنی جان کی، اپنے اموال کی، اپنے اوقات کی، عزت اور جذبات کی۔

یہ خدا تعالیٰ کا خاص الخاص فضل ہے کہ جماعت احمدیہ خدمت دین اور اشاعت اسلام کا جذبہ بڑی شدت سے لئے ہوئے ہے اور بڑی کامیابی سے اکناف عالم میں اسلام کا پیغام پھیلانے میں ہم تن کو شامل ہے اور اللہ تعالیٰ کے فضل سے اسے اس مشن میں بڑی کامیابیاں بھی ہو۔ ہاں میں لیکن ابھی ہے "نرخ بالاکن کہ اندازنی ہنوز" کے مصداق ہیں اپنی کوششوں اور قربانیوں کو بہت آگے بڑھانے کی ضرورت ہے۔ ضرورت ہے کہ احمدی نوجوان بڑی کثرت سے اپنی زندگیاں دین کی خاطر وقف کریں اور اشاعت اسلام کے فریضہ کی ادائیگی کے سلسلہ میں بڑی سے بڑی قربانی سے پس و پیش نہ کریں۔ کیونکہ دین کی زندگی اور سوسائٹی کے لئے ضروری ہے کہ اپنے نفس کی ذلت اور موت تک تو بے اشت تلبی سے قبول کر لیا جاوے۔

وقف زندگی کی اہمیت کی طرف توجہ دلاتے ہوئے حضرت مسیح موعود علیہ السلام فرماتے ہیں :-

”انسان کے لئے ضروری ہے کہ وہ اللہ تعالیٰ کی ماہ میں اپنی زندگی وقف کرے۔ میں نے بعض اخبارات میں پڑھا ہے کہ فلاں آدمی نے اپنی زندگی کو یہ سماج کے لئے وقف کر دی ہے اور فلاں یادگار نے اپنی عمر مشن کو دیدی ہے۔ مجھے حیرت آتی ہے کہ کیوں مسلمان اسلام کی خدمت کے لئے خدا کی راہ میں اپنی زندگی کو وقف نہیں کرتے۔ رسول اللہ صلی اللہ علیہ وسلم کے مبارک زمانہ پر نظر کر کے دیکھیں تو ان کو معلوم ہو کہ کس طرح اسلام کی زندگی کے لئے اپنی زندگیاں وقف کی جاتی تھیں۔

یاد رکھو یہ خسارہ کا سودا نہیں ہے بلکہ بے قیاس نفع کا سودا ہے۔ کاش مسلمانوں کو معلوم ہوتا اور ان تجارت کے مفاد اور منافع پر ان کو اطلاع ملتی جو خدا کے لئے اس کے دین کی خاطر اپنی زندگی وقف کرتا ہے کیا وہ اپنی زندگی کھوتا ہے؟ ہرگز نہیں۔ بَلْ أَجْرُهُ عِنْدَ رَبِّهِمْ وَلَا خَوْفٌ عَلَيْهِمْ وَلَا هُمْ يَحْزَنُونَ۔ اس الہی وقف کا اجر ان کا رب دینے والا ہے۔ یہ وقف ہر قسم کے مہم و غم سے نجات اور رہائی بخشنے والا ہے۔

بات یہی ہے کہ لوگ اس حقیقت سے نا آشنا اور اس لذت سے جو اس وقف کے بعد ملتی ہے ناواقف محض ہیں ورنہ اگر ایک شتمہ بھی اس لذت اور سرور سے انہیں مل جائے تو بے انتہا تمناؤں کے ساتھ وہ اس میدان میں آئیں۔“
(الحکم جلد ۴ ص ۳۱)

وہ احمدی نوجوان جو اس وقت اپنی زندگی کے عملی حصہ میں قدم رکھ رہے ہیں اور کسی بہتر کیریئر کے متلاشی ہیں ہم ان کے سامنے حضرت مامور ربانی علیہ السلام کے یہ ارشادات پیش کر کے ان کی خدمت میں بھی گزار کشی کرتے ہیں کہ اگر تمہارے دل میں دین کا کچھ درد ہے اور اگر تم حقیقی فلاح اور کامیابی کی راہ دیکھنا چاہتے ہو تو پھر بہت سہی ہے کہ تم خالصتہ اللہ کے دین کی خاطر وقف ہو جاؤ۔ لیکن اگر تم اپنی کسی کمزوری کے باعث اس ماہ میں اپنی بوری زندگی یا پورے اوقات کی قربانی نہیں دے سکتے تب بھی تمہارا اولین مقصد دین ہی ہونا چاہیے اور تمہارا فرض ہے کہ اس مقصد کے حصول کی خاطر ہر کوتاہی رہو اور دین کی خاطر جس قدر قربانیاں کر سکتے ہو صاف نیت اور خندہ پیشانی سے کرتے چلے جاؤ۔ تم کوئی بھی کام کر رہے ہو یا کوئی بھی تمہاری حالت ہو یہ مقصد تمہاری نظروں سے ہرگز اوجھل نہیں ہونا چاہیے کہ تم نے خدا کے دین کو مرتبہ بلند کرنا ہے اور اس مقصد کے حصول کے لئے تم نے اپنی زیادہ سے زیادہ قوتیں دین کی راہ میں صرف کرنی ہیں!!

معارف القرآن

Digitized By Khilafat Library Rabwah

وَلَوْ أَنَّ قُرْآنًا سُيِّرَتْ بِهِ الْجِبَالُ أَوْ قُطِّعَتْ بِهِ الْأَرْضُ أَوْ
كُلِّمَ بِهِ النَّفُوسُ ۚ بَلْ لَئِنَّ اللَّهَ الْآمُرُ جَمِيعًا ۚ أَفَلَمْ يَأْتِئْسَ الَّذِينَ
آمَنُوا أَنْ لَوْ يَشَاءُ اللَّهُ لَهْدَى النَّاسَ جَمِيعًا ۚ وَلَا يَزَالُ الَّذِينَ
كَفَرُوا تُصِيبُهُمْ بِمَا صَنَعُوا قَارِعَةٌ أَوْ تَحُلُّ قَرِيبًا مِنْ دَارِهِمْ
حَتَّى يَأْتِيَ وَعْدُ اللَّهِ ۚ إِنَّ اللَّهَ لَا يُخْلِفُ الْمِيعَادَ ۝ (دعہ: ۳۲)

ترجمہ:- اگر کوئی ایسا قرآن ہو جس کے ذریعہ سے (نشان کے طور پر) پہاڑوں کو (انہی جگہ سے ہٹا کر) چلایا گیا ہو یا
ذریعہ مردوں سے باتیں کی گئی ہوں (تو کیا یہ لوگ اس پر ایمان لے آئیں گے؟ ہرگز نہیں) بلکہ (ایمان لانے کا) فیصلہ
پورے طور پر اللہ کے ہاتھ میں ہے۔ کیا جو (لوگ) ایمان لائے ہیں انہیں (اب تک) معلوم نہیں ہوا کہ اگر اللہ چاہتا تو
سب لوگوں کو ہدایت دیدیتا۔ اور (اے رسول) جن لوگوں نے تمہارا انکار کیا ہے انکے اس عمل کی وجہ سے ہمیشہ کوئی
(نہ کوئی) سخت آفت ان پر آتی رہے گی یا ان کے گھر کے قریب نازل ہوتی رہے گی۔ یہاں تک کہ اللہ (تعالیٰ) کا
(آخری) وعدہ آجائے گا۔ اللہ تعالیٰ اس وعدہ کے خلاف نہیں کرے گا۔

تشریح: جبال کے معنی سردار قوم اور پہاڑ کے ہیں اور استعارہ میں مشکلات کے بھی۔ ولوات سیرت بہ الجبال یعنی اگر
قرآن میں زلزلوں کی پیشگوئی ہو جس سے پہاڑ ہل جائیں یا اس کے ذریعہ مشکلات دور ہو جائیں یا سردار اور عالم اڑائے
جائیں مگر وہ پھر بھی ایمان نہیں لائیں گے۔ اس میں یہ بھی اشارہ ہے کہ ایسا ہوگا۔

قطعت بہ الارض کے دو معنی ہو سکتے ہیں (۱) یعنی اس کے ذریعہ دشمنوں کی زمین کاٹ کر مسلمانوں کو دیدی
جائیگی اور (۲) قرآن جلد دنیا میں پھیل جائے گا۔ (قطع الارض کے معنی مسافت کے چھوٹا ہو جانے کے بھی ہیں۔) کَلِّمَ
بہ النفوس یعنی اس کی شہادت میں مرنے والوں کے مثلاً خوابوں میں یا اس طرح کہ اسلاف کی آنحضرت صلی اللہ علیہ وسلم
کے متعلق پیشگوئیاں مل جائیں گی یا اس کے ذریعہ روحانی مردے زندہ ہوں گے اور ان کی زبانوں پر حکمت جاری
ہوگی۔ بل لئِنَّ اللَّهَ الْآمُرُ جَمِيعًا۔ اوپر کی باتیں بظاہر مشکل میں لیکن خدا سب کچھ کر سکتا ہے۔ اس لئے پوری
ہوں گی۔ (اور بنیاد پر وہ پوری ہوئی بھی) +

احکامِ نبوی ﷺ

Digitized By Khilafat Library Rabwah

مفلس کون ہے؟

حضرت ابو ہریرہؓ روایت کرتے ہیں کہ حضرت رسول کریم صلی اللہ علیہ وسلم نے ایک دفعہ فرمایا کیا تم جانتے ہو مفلس کون ہے؟ لوگوں نے کہا ہمارے خیال میں مفلس وہ ہے جس کے پاس نہ درہم ہو نہ کچھ اور مال اسباب۔ فرمایا مفلس میری امت میں سے وہ ہے جو قیامت کے دن حاضر ہوگا۔ نماز۔ روزے۔ زکوٰۃ ادا کی ہوگی۔ مگر کسی کو کالی دی ہوگی۔ کسی پر تہمت لگائی ہوگی۔ اور کسی کا مال کھایا ہوگا۔ کسی کا خون کیا ہوگا۔ کسی کو مارا ہوگا۔ اور اس کی نیکیاں سب ان ظلموں کے عوض میں دے دی جائیں گی۔ اور اگر اس طرح اس کی ساری نیکیاں لوگوں کے حقوق ادا کرنے سے پہلے ہی ختم ہو گئیں تو پھر ان لوگوں کے گناہ اس کے سر پر ڈال کر اسے بہیم کی آگ میں دھکیل دیا جائے گا۔ (مسلم)

راعی اور رعیت

حضرت ابن عمرؓ بیان کرتے ہیں کہ حضور صلی اللہ علیہ وسلم نے فرمایا۔ لوگو تم سب راعی (نگہبان) ہو اور ہر ایک سے اس کی رعیت کے بارہ میں پوچھا جائے گا۔۔۔۔۔ مرد اپنے اہل کار راعی ہے۔ اور عورت اپنے

شوہر کے گھر کی نگہبان ہے۔۔۔۔۔ خادم اپنے مخدوم کے مال کا نگہبان ہے۔ غرض ہر راعی اپنی رعیت کی نسبت پوچھا جائے گا (اس لئے اپنی اپنی رعیت کا پوری دانتداری اور ہوشمندی سے خیال رکھنا چاہیے)۔ (بخاری)

تکبر سے بچنا چاہیے

حضرت عبداللہ بن مسعودؓ راوی ہیں کہ حضرت نبی اکرم صلی اللہ علیہ وسلم نے فرمایا کہ وہ شخص بہشت میں داخل نہ ہوگا جس کے دل میں ذرہ بھر بھی تکبر ہو۔ ایک شخص نے عرض کیا کہ یہ تو ہر شخص چاہتا ہے کہ اس کا لباس اچھا ہو۔ اس کی جوتی اچھی ہو۔ آپ نے فرمایا اللہ تعالیٰ جمیل ہے۔ جمال کو پسند کرتا ہے۔ تکبر حق کو رد کرتے اور لوگوں کو حقیر و ذلیل جاننے کا نام ہے۔ (مسلم)

کامل تو ایمان

حضرت ابو ہریرہؓ سے مروی ہے کہ رسول اللہ صلی اللہ علیہ وسلم نے فرمایا مومنوں میں سے کامل تو ایمان والا وہ ہے جس کے غفلت اچھے ہوں۔ اور تم میں سے بہتر و برتر وہ لوگ ہیں جن کا برتاؤ اپنی عورتوں سے اچھا ہو۔

(ترمذی)

رسول اللہ صلی اللہ علیہ وسلم کی اطاعت اور اسلام کا نمونہ اپنے اندر پیدا کرو

Digitized By Khilafat Library Rabwah

”یہ بڑی غور طلب بات ہے اس کو سرسری نہ سمجھو۔ مسلمان بننا آسان نہیں ہے۔ رسول اللہ صلی اللہ علیہ وسلم کی اطاعت اور اسلام کا نمونہ جب تک اپنے اندر پیدا نہ کرو مطمئن نہ ہو۔ یہ صرف چھلکا ہی چھلکا ہے اگر بدوں اتباع مسلمان کہلاتے ہو۔ نام اور تھپکے پر خوش ہو جانا دانشمند کا کام نہیں ہے۔ کسی یہودی کو ایک مسلمان نے کہا کہ تو مسلمان ہو جا اس نے کہا تو صرف نام ہی پر خوش نہ ہو جا میں نے اپنے لڑکے کا نام خالد رکھا تھا اور شام سے پہلے ہی اسے دفن کر آیا پس حقیقت کو طلب کرو ورنہ ناموں پر راضی نہ ہو جاؤ۔ کس قدر شرم کی بات ہے کہ انسان عظیم الشان نبی کا امتی کہلا کر کافروں کی سی زندگی بسر کرے

تم اپنی زندگی میں محمد رسول اللہ صلی اللہ علیہ وسلم کا نمونہ دکھاؤ۔ وہی حالت پیدا کرو اور دیکھو اگر وہی حالت نہیں ہے تو تم طاغوت کے پیرو ہو۔

غرض یہ بات اب بخوبی سمجھ میں آ سکتی ہے کہ اللہ تعالیٰ کا محبوب ہونا انسان کی زندگی کی غرض و غایت ہونی چاہیے کیونکہ جب تک اللہ تعالیٰ کا محبوب نہ ہو اور خدا کی محبت نہ ملے کامیابی کی زندگی بسر نہیں کر سکتا۔ اور یہ امر پیدا نہیں ہوتا جب تک رسول اللہ کی سچی اطاعت اور متابعت نہ کرو۔ اور رسول اللہ صلی اللہ علیہ وسلم نے اپنے عمل سے دکھا دیا ہے کہ اسلام کیا ہے؟ پس تم وہ اسلام اپنے اندر پیدا کرو تا کہ تم خدا کے محبوب بنو۔“

(الحکم ۲۴ جنوری ۱۹۶۱ء)

کلام الامام

Digitized By Khilafat Library Rabwah

(سیدنا حضرت خلیفۃ المسیح الثانی ایدہ اللہ تعالیٰ کادلفش کلام)

میں نے مانا میرے دلبر تیری تصویر نہیں
 سب ہی ہو جائیں مسلمان تیری تقدیر نہیں
 دل میں بیٹھے کہ سمائے میری آنکھوں میں تو
 دلربا کیسا ہے جو دل نہ لبھائے میرا
 ہے قیادت سے بھی پر لطف اطاعت مجھ کو
 صاف ہو جائے دل کافرو منکر جس سے
 اسکی آواز پہ پھر کیوں نہیں کہتے بیک؟
 مجھ سے وحشی کو کیا ایک اشائے میں رام
 کوئی دشمن اسے کر سکتا نہیں مجھ سے جدا
 تیرے دیدار کی کیا کوئی بھی تدبیر نہیں
 یاد عاؤں میں ہی میری کوئی تاثیر نہیں
 میری تعظیم ہے اس میں تیری تحقیر نہیں
 سینے کے پار نہ ہو جائے تو وہ تیر نہیں
 ہوں تو میں پر مگر شکر ہے بے پیر نہیں
 تیری تقدیر میں ایسی کوئی تدبیر نہیں؟
 طوق گردن میں نہیں پاؤں میں زنجیر نہیں
 کیا یہ جادو نہیں کیا روح کی تسخیر نہیں
 ہے تصور ترا دل میں کوئی تصویر نہیں

جس کی ہمتی چیز اسی کے ہی حوالے کر دی

دے کے دل خوش ہوں میں اس بات پر گیر نہیں

خلافت کی اہمیت

Digitized By Khilafat Library Rabwah

۲۷ مئی ۱۹۰۸ء کا دن جماعت احمدیہ کی تاریخ میں ایک خاص اہمیت کا حامل ہے۔ اس دن حضرت مسیح موعود علیہ السلام کی پیش گوئی کے مطابق جماعت احمدیہ میں خلافت علی منہاج النبوت کا قیام عمل میں آیا۔ ہر سال ”۲۷ مئی“ کا دن ہمیں اللہ تعالیٰ کے اس گراں قدر انعام کی یاد دلاتا ہے جو اس نے قدرتِ ثانیہ کی شکل میں ہمیں عطا فرمایا۔!

”خلافت“ اللہ تعالیٰ کے پیش بہار روحانی انعامات میں سے ایک عظیم الشان انعام ہے۔ اسلام کے تصورِ انسانیت کے مطابق ہر انسان اور خصوصاً ہر مومن زمین پر اللہ تعالیٰ کا خلیفہ ہے۔ کیونکہ اُسے اللہ تعالیٰ نے اپنی صفات کے ظہور کے لئے تخلیق کیا ہے۔ ان انسانوں کو صفاتِ الہیہ کا کامل نمونہ دکھانے کے لئے اللہ تعالیٰ خاص انسانوں کو وقتاً فوقتاً مبعوث کرتا رہتا ہے۔ یہ انبیاء علیہم السلام کا مقدس گروہ ہے۔ قرآن مجید کی اصطلاحات کے مطابق نبی کے پیرو (۱) تلاوتِ آیات (۲) یتلو علیہم آیاتہ (۳) تعلیمِ کتاب و حکمت (۴) یعلمہم الکتاب والحکمۃ کا عظیم الشان

کام سپرد کیا جاتا ہے۔ نبی اور مامورین اللہ کی وفات کے بعد اللہ تعالیٰ کے بعد درجہ سے پاک وجودوں کو کھڑا کرتا رہتا ہے جو نبی کے نور کی اشاعت کرتے ہیں اور اس روحانی انقلاب کے لئے کوشاں رہتے ہیں جس کے لئے اللہ تعالیٰ نبی برپا کرتا ہے!۔ اس خلافت کو ”خلافت علی منہاج النبوت“ سے تعبیر کیا جاتا ہے۔

حضرت رسول کریم صلی اللہ علیہ وسلم کی پیش گوئی کے مطابق اللہ تعالیٰ نے جماعت احمدیہ میں خلافت کو قائم فرمایا ہے۔ قرآن مجید کی آیت استخلاف پر غور کرنے سے معلوم ہوتا ہے کہ یہ عظیم الشان انعام مشروط ہے۔ اگر جماعت میں تقویٰ اللہ ایمان اور توحید قائم ہے تو اللہ تعالیٰ اس بابرکت انعام کو مومنوں میں قائم رکھتا ہے اس کے برعکس اگر افرادِ جماعت کے قلوب سے تقویٰ اللہ کا نور جاتا ہے اور توحید کی جگہ شرک و پیہ میں مہر بیت کر جائے تو خلافت کی نعمت کی قدر و منزلت کم ہو جاتی ہے اور پھر اللہ تعالیٰ یہ انعام چھین لیتا ہے اور اس نعمتِ عظمیٰ کا چھین جانا الٰہی جماعت کی بہت بڑی بد قسمتی ہے۔ کیونکہ یہ نعمت بے شمار برکتوں کا محور ہے!۔

آیتِ استخلاف میں اللہ تعالیٰ نے اس کے بقدر انعام کی عظیم الشان برکتوں کی طرف بھی اشارہ فرمایا۔ پہلی برکت تمکینِ دین ہے یعنی خلافت کے طفیل دین کو تمکین، شوکت اور سطوت حاصل ہوتی ہے۔ دین کی تبلیغ و اشاعت ہوتی ہے۔ مومنوں کو خدمتِ دین کے مواقع ملتے ہیں۔ مومنوں کو انفرادی اور اجتماعی روحانی اور مادی ترقیات نصیب ہوتی ہیں۔ دوسری بڑی برکت ”استحکامِ توحید“ ہے کیونکہ خلافت اور توحید کا چونی دامن کا ساتھ ہے۔ خلافت توحید کی برکت سے قائم ہوتی ہے۔ اور خلافت توحید کے قیام استحکام اور اشاعت کے لئے گوشاں رہتی ہے۔ خلافت کی تیسری عظیم الشان برکت ”قیامِ امن“ ہے۔ الہی جماعتوں پر جب حوادث کی آندھیاں پڑتی ہیں جب مصائب کے بادل محیط ہو جاتے ہیں تو ان یوس کن حالات میں خلیفہ راشد کا وجود تعویذ ثابت ہوتا ہے اور مومنوں کی کشتی کو گرداب سے نکال کر ساحلِ مراد کے رخ پر ڈال دیتا ہے۔ پھر خلیفہ براہِ راست اللہ تعالیٰ سے علم پا کر قومی ترقیات کے لئے تحریکات جاری کرتا ہے۔ ان تحریکات میں آسمانی برکت شامل ہوتی ہے۔ کیونکہ اللہ تعالیٰ خلیفہ سے کوئی ایسا فیصلہ صادر نہیں کرتا جو قومی لحاظ سے حضرت رسال ہوا خلیفہ کا وجود جماعتی اتحاد کا مرکز ہوتا ہے جس کی وجہ سے جماعت میں وحدت قائم رہتی ہے اور خدا کی فوج سیسہ پلائی ہوئی دیوار بن جاتی ہے!

”خلافتِ راشدہ“ اور ”خلافتِ احمدیہ“ کی

تاریخ ان برکات کے ثبوت میں پیش کی جاسکتی ہے حضرت رسول کریم صلی اللہ علیہ وآلہ وسلم کی وفات کے بعد خلافت کی برکت سے مرتدین، منکرینِ زکوٰۃ اور عیالِ نبوت کے فتنوں کا انسداد ہوا۔ مسلمانوں میں اتحاد قائم رہا۔ حضرت عمرؓ کے عہد میں اسلام دورِ دراز ممالک تک پھیل گیا۔ حضرت علیؓ تک یہ سلسلہ قائم رہا۔ اگر بعض مفسد خلیفہ شائستہ کو شہید نہ کرتے تو ممکن تھا کہ مسلمانوں میں اختلافات رہنما نہ ہوتے اور یہ نعمت قائم رہتی۔ مولانا ابوالکلام آزاد مرحوم نے خلافتِ راشدہ کے خاتمہ کو زوالِ امت کا سبب گردانا ہے۔

”اجتماع و امتلاف کی یہ حالت حضرت علیؓ پر ختم ہو گئی۔ اس کے بعد سے اشتات و انتشار کا دور شروع ہوا۔ اراں جملہ مرکزی قوتوں اور منصوبوں کا انتشار و اشتات تھا۔ جس نے فی الحقیقت امت کا تمام نظام شرعی و اصلی درہم برہم کر دیا۔ خلافتِ خاصہ کے بعد یہ ساری یکجا قوتیں الگ الگ ہو گئیں۔ (مسئلہ خلافت ص ۲)

لیکن آج یہی نعمت پھر جماعت احمدیہ کو عطا کی گئی ہے۔ اس کی برکات و حسنات کے ہم اور ہمارے بزرگِ عینی شاہد ہیں۔ حضرت مسیح موعود علیہ السلام کے انتقال کے بعد مخالفین مسلسل نے سمجھا کہ اب یہ سلسلہ ختم — مگر اللہ تعالیٰ نے حضرت مولانا نور الدینؒ کو کھڑا کیا اور گنتی ہوئی جماعت منہل گئی اور

اللہ تعالیٰ ہمیں اس نعمت کی سچے دل سے قدر
کرنے کی توفیق عطا فرمائے اور اسے جماعت احمدیہ
میں تاقیامت قائم رکھے۔ آمین

محترم میراٹھ بخش صاحب تسنیم

رہا جب میں نہ خود باقی ہوا تیرا نشان پیدا

Digitized By Khilafat Library Rabwah

کہ جن کے دم سے ہو مردہ دلوں میں نور جہاں پیدا
 زمیں سے بارہا تو نے کٹے ہیں آسمان پیدا
 اسی دنیا میں کر لیتے ہیں ہم بارغ جہاں پیدا
 ہوئے ہیں بت پرستوں سے محرم کے پاس پیدا
 رہا جب میں نہ خود باقی ہوا تیرا نشان پیدا
 خرد کرتی ہے جب دل میں کوئی وہم و گماں پیدا
 لگے مایوس جب ہونے ہوا تو ناگہاں پیدا
 ہوا نرم جہاں میں مہدی آخر زمان پیدا
 یہاں غائب وہاں ظاہر یہاں پنہاں وہاں پیدا
 وہ ہم ہیں بجلیاں کرتی ہیں جن کا آسمان پیدا

الہی تیرے بندوں میں ہوں ایسے نوجوان پیدا
 غلاموں کو شہنشاہی عطا کی تیری قدرت نے
 یہیں کشتِ عمل میں بیج ہم بوتے ہیں دوزخ کا
 جہنم دیتی رہی ہے نور کو ہر عہد میں ظلمت
 ہے میری خاک آئینہ تیری جلوہ نمائی کا
 مساوی ہے اس کو روشنی الہام کی آکر
 عجب انداز میں تیرے عجب تیری ادائیں ہیں
 خواب آہی گیا گردوں صدیوں کی دعاؤں کا
 جہاں ہیں زندگی کا ذوق پنہاں رہ نہیں سکتا
 وہ ہم ہیں ڈوب کر دریا میں جو ساحل کو پاتے ہیں

ہمیں تسنیم تارِ گفتگو بخشی خموشی نے

لبوں پر مہر لگتے ہی ہوئی دل میں زباں پیدا

حضرت بابی جماعت احمدیہؑ

غیروں کی نظر میں

Digitized By Khilafat Library Rabwah

حضرت مسیح موعود علیہ السلام نے ۲۶ مئی ۱۹۰۸ء کو انتقال فرمایا۔ آپ کے انتقال پر مال پر ہندوستان کے متعدد اخبارات نے آپ کی عظیم شخصیت اور گرانقدر اسلامی خدمات کو سراہا۔ چند آراء بطور نمونہ پیش ہیں — (ادارہ)

۱۔ اخبار ”کیل“ امرتسر نے لکھا: —
”وہ شخص، بہت بڑا شخص جس کا قلم
سحر تھا اور زبان جادو۔ وہ شخص جو
دماغی عجائبات کا مجسمہ تھا جس کی نظر
فتنہ اور آواز حشر تھی۔ جسکی انگلیوں
سے انقلاب کے تار اُچھے ہوئے
تھے اور جس کی دو ٹمٹمیاں بجلی کی دو
بیڑیاں تھیں۔ وہ شخص جو مذہبی دنیا
کے لئے ایک زلزلہ اور طوفان رہا۔
جو شورِ قیامت ہو کے خفتگانِ خواب
ہستی کو بیدار کرتا رہا۔۔۔۔۔ مرزا
غلام احمد صاحب قادیانی کی رحلت
اس قابل نہیں کہ اس سے سبق حاصل
نہ کیا جائے۔ ایسے لوگ جن سے

مذہبی یا عقلی دنیا میں انقلاب پیدا
ہو۔ یہ نازشِ فرزندِ خدا کی تاریخ بہت
کم منظرِ عالم پر آتے ہیں اور جب
آتے ہیں تو دنیا میں انقلاب پیدا
کر کے دکھاتا ہے۔
مرزا صاحب کی اس رفعت نے
اُن کے بعض دعاوی اور بعض معتقدات
سے شدید اختلافات کے باوجود
ہمیشہ کی مفارقت پر مسلمانوں کو اُن
تعلیم یافتہ اور روشن خیال مسلمانوں
کو محسوس کرا دیا کہ اُن کا ایک بڑا
شخص اُن سے جدا ہو گیا۔ اور اُس
کے ساتھ مخالفینِ اسلام کے مقابلہ پر
اسلام کی اُس شاندار مدافعت کا جو

اُس کی ذات سے وابستہ تھی خاتمہ ہو گیا۔

اُن کی یہ خصوصیت کہ وہ اسلام کے مخالفین کے برخلاف ایک فتح نصیب جو نسل کا فرض پورا کرتے ہیں۔۔۔۔۔ غرض مرزا صاحب کی یہ خدمت آنے والی نسلوں کو گراں بار احسان رکھے گی کہ انہوں نے فکری جہاد کرنے والوں کی پہلی صف میں شامل ہو کر اسلام کی طرف سے فرض مدافعت ادا کیا اور ایسا لٹریچر یا دیگر چھوڑا جو اس وقت تک کہ مسلمانوں کی رگوں میں زندہ خون ہے اور حمایت اسلام کا جذبہ اُن کے شہساز قومی کا عنوان نظر آئے قائم رہا۔ ان کے علاوہ آریہ سماج کی زہریلی کھلیاں توڑنے میں مرزا صاحب نے اسلام کی بہت خاص خدمت انجام دی۔۔۔۔۔ آئندہ امید نہیں کہ مذہبی دنیا میں اس شان کا کوئی شخص پیدا ہو۔ (۳) اخبار "پالیویر" نے تحریر کیا۔

"اگر انسٹن بن مشہور فرانسیسی گزشتہ بیس سال کے اندر ہندوستان میں ہوتا تو وہ یقیناً مرزا صاحب کے پاس آتا اور ان کے حالات کا مطالعہ کرتا۔ اور جس کا نتیجہ یہ ہوتا کہ انبیاء

بنی اسرائیل کے عجیب و غریب حالات پر ایک نئی روشنی پڑتی مگر ہمارے محدود اور تنگ خیالات ایسے مقابلہ کرنے سے مانع ہیں۔ کیونکہ ہمارا مذہبی لٹریچر تنگ دائرہ کے اندر محدود ہے۔ بہر حال قادیان کا نبی ایک ایسا انسان تھا جو ہمیشہ دنیا میں نہیں آیا کرتے۔ اُن کی روح پر سلامتی ہو۔" (۴) صادق الاخبار نے لکھا کہ۔۔۔ "چونکہ مرزا صاحب نے اپنی پسند و تقریریں اور شاندار تصانیف سے مخالفین اسلام کو اُن کے پھر اعتراضات کے دندان شکن جواب دے کر ہمیشہ کے لئے ساکت کر دیا ہے اور کہ دکھایا ہے کہ حق حق ہی ہے۔ اور واقعی مرزا صاحب نے حق حمایت اسلام کا کما حقہ ادا کر کے خدمت دین اسلام میں کوئی دقیقہ فرو گزاشت نہیں کیا۔ انصاف متقاضی ہے کہ ایسے اولوالعزم حامی اسلام و معین المسلمین کا فضل اجل و بے بدل کی ناکہانی اور بوقت موت پر افسوس کیا جائے۔"

(۴) علی گڑھ انسٹی ٹیوٹ گزٹ نے تحریر کیا کہ۔۔۔ "۱۸۷۶ء سے ۱۸۷۷ء تک

اپنے مریدوں پر تھا اور نہ کسی لیڈر
اور نہ کسی رفیق اور مر کا اپنے مقلدین پر۔



یہ وہ جو مجھ کو کاذب و مکار کہتے ہیں
اور مفتری و کافس و بدکار کہتے ہیں
اُن کے لئے تو بس ہے خدا کا یہی نشان
یعنی وہ فضل اُس کے جو مجھ پر ہیں ہر زمان
دیکھو! خدا نے ایک جہاں کو بھگا دیا
گم نام پاک کے شہرہ عالم بنا دیا
جو کچھ مری مراد تھی سب کچھ دکھا دیا
میں اک غریب تھا مجھے بے انتہا دیا
دنیا کی نعمتوں سے کوئی بھی نہیں رہی

جو اُس نے مجھ کو اپنی عنایات سے نہ دی
ایسے بدوں سے اُسکے ہوں ایسے معاملہ؟

کیا یہ نہیں کرامت و عادت بڑھ کے بات
جو مفتری ہے اُس سے یہ کیوں اتحاد ہے؟

کس کو نظیر ایسی عنایت کی یاد ہے؟
مجھ پر ہر اک نے وار کیا اپنے رنگ میں

آخر ذلیل ہو گئے انجسام جنگ میں
(حضرت مسیح موعود علیہ السلام کی طویل نظم محاسن قرآن کریم سے)

شمسیر قلم عیسائیوں، آریوں، برہمنوں
کے خلاف خوب چلایا۔۔۔۔۔ بے شک
مرحوم اسلام کا ایک بڑا پہلوان تھا
(۵) ”برہمن پر چارک“ نے لکھا کہ۔
”ہم یہ تسلیم کئے بغیر نہیں دے سکتے
کہ وہ کیا بلحاظ لیاقت اور کیا بلحاظ
اخلاق اور کیا بلحاظ شرافت کے ایک
بڑے پایہ کے انسان تھے۔“

(۶) ”تہذیب“ لاہور نے حسب ذیل نوٹ لکھا۔
”مرزا صاحب مرحوم نہایت مقدس
اور برگزیدہ بزرگ تھے اور نیکی کی ایسی
قدرت رکھتے تھے جو سخت سے سخت
دلوں کو تسخیر کر لیتی تھی۔ وہ نہایت باخبر
عالم، بلند ہمت مصلح اور پاک زندگی کا
نمونہ تھے۔ ہم اُن کو منصباً مسیح موعود
تو نہیں مانتے لیکن ان کی ہدایت اور
رہنمائی مردہ روحوں کے لئے واقعی
سجائی تھی۔“

(۷) ”البشیر“ اٹاوہ نے یوں لکھا کہ۔
”جو درجہ حضرت اقدس مرزا صاحب
کو اپنے مریدوں میں حاصل تھا اور
جو اثر کہ حضرت اقدس کا اپنے مریدوں
کی جماعت پر تھا اس میں کچھ کلام نہیں
کہ ہندوستان کے مسلمانوں میں نہ اثر
کسی مولوی اور نہ عامل و فاضل کو

یادداشتیں

”رقیبہ کے ازندول ما“

Digitized By Khilafat Library Rabwah

حضرت مولانا محمد ابراہیم صاحب بقا پوری کے بعض روحانی تجربات

حضرت مولانا محمد ابراہیم صاحب بقا پوری رضی اللہ تعالیٰ عنہ کی ذات گرامی محتاج تعارف نہیں۔ آپ کا وجود سلسلہ احمدیہ کی چند جید اور بزرگ ہستیوں میں شمار ہوتا ہے۔ آپ کی ساری زندگی اسلام و احمدیت کی بے لوث خدمت میں بسر ہوئی۔ دعا گو اور مستجاب الدعوات بزرگ تھے۔ الہام اور رؤیا کی نعمت سے وافر حصہ پایا تھا۔ انیسویں کہ آپ کا مبارک فیض رساں وجود بھی حال ہی میں ہم سے جدا ہو گیا ہے۔ اللہ تعالیٰ آپ کی روح پر فوج کو جنت الفردوس میں اعلیٰ مدارج عطا فرمائے۔ آپ نے اپنی زندگی کے ایمان افروز واقعات کو ”حیات بقا پوری“ کی متعدد جلدوں میں یکجا کیا ہے۔ ان حالات کے مطالعہ سے پتہ چلتا ہے کہ خدائے رحیم و کریم آج بھی اپنے بندوں کی دعاؤں کو سنتا ہے اور ان کو اپنے مکالمہ و مخاطبہ کے شرف سے نوازتا ہے! ”حیات بقا پوری“ حصہ دوم کے کچھ مندرجات پیش ہیں — (ادارہ)

۱۔ رضا بالقضا کا مقام

”۱۰۳۔ اے گورویا میں دیکھا کہ میں نواب محمد عبداللہ خان صاحب سے کہتا ہوں باتوں سے کچھ نہیں بتا جب تک خدا تعالیٰ کی طرف سے ٹریفکیٹ نہ مل جائے۔ مجھے اللہ تعالیٰ کی طرف سے یہ ٹریفکیٹ ملا ہے“ اِنَّا لِلّٰہِ وَاِنَّا اِلَیْہِ رَاجِعُوْنَ ”یعنی رضا بالقضا کا مقام۔ اس میں عسریں صحت و بیماری میں قلب مطمئن رہتا ہے الحمد للہ

کہ حضرت سیاح موعود علیہ السلام کی توجہ اور دعا کی برکت سے مجھ پر یہ انعام الہی ہے۔ اس کے حصول کیلئے ایمان باللہ کے ہمراہ عاشقانہ اور مجاہدانہ عملی قدم اٹھانا ضروری ہے“ (صفحہ ۱۱۷)

۲۔ تقوی اللہ سے عمر بڑھتی ہے

۱۰۳/۲ کو بلڈ پریشر کے دورہ کی وجہ سے طبیعت میں سخت گھبراہٹ تھی اور خیال تھا کہ عمر قریب الاختتام

یہی معلوم ہوتی ہے۔ غنودگی میں زبان پر جاری ہوا۔
بَلْ لَبِثْتُ مِائَةً عَامٍ۔ آنکھ کھلی تو بفضلہ تعالیٰ
افاقہ ہے۔

مجھے اپنی عمر کے متعلق خوابیں آرہی ہیں جن کے
بیان سے میرا مقصد یہ ہے کہ اللہ تعالیٰ اپنے بندوں
کی عمر میں زیادتی بھی کر دیتا ہے۔ حدیثوں میں آیا ہے کہ
صدقہ و خیرات اور نیکی اور تقویٰ سے عمر بڑھتی
ہے۔ (ص ۱۱۸)

۳۔ سوز و گداز اور مبتل الی اللہ

”۲۰/۵ بعد نماز فجر لیٹے ہوئے خیال کر رہا تھا کہ
حضرت یحییٰ موعود علیہ السلام کے زمانہ میں جو شروع خضوع
اور مبتل الی اللہ اور سوز و گداز عام طور پر طبائع میں پایا
جاتا تھا آج کل اس کی بہت کمی ہے۔ الا ماشاء اللہ۔ حالانکہ
جماعت کی علمی ترقی اور خلافت کے رکات اسی طرح نازل
ہو رہے ہیں جیسے پہلے تھے۔ اس کی وجہ ہے۔ اسی
بیماری کی حالت میں بے اختیار زبان پر جاری ہو گیا۔
”یا کلونہم انعامہم“ (یعنی کھاتے ہیں ان کو وہ
انعامات جو ان پر ہوئے) یعنی وہ اللہ تعالیٰ کے انعامات
کی کما حقہ قدر نہیں کرتے۔ ۱۱۔ (ص ۱۲۱-۱۲۲)

(اللہ تعالیٰ ہم سب کو ان انعامات کی صحیح رنگ میں
قدر کرنے کی توفیق عطا فرمائے۔ آمین۔ ادارہ)

۴۔ امتحان میں نمایاں کامیابی کی پیش خبری

”۹/۴ کو میرے لڑکے عزیز میر محمد اسٹی صاحب

ایم بی بی ایس نے میرے نام پر جانے پر مجھے بتایا کہ محکمہ
امتحان میں میرا رزلٹ جولا کی پہلا پرچہ خراب ہوا ہے اور
عزیز نے اس پر گھبراہٹ کا اظہار کیا ہے۔ میں نے اسے ات
کو دعا کی تو لکھا ہوا دیکھا۔

”نتجا وزمن سیئتا تھم“

صبح عزیز کو اطلاع دی گئی لیکن عزیز کی پوری تسلی نہ ہوئی۔
اور جوں جوں اس کے دوسرے پرچے اچھے ہوتے گئے
پہلے پرچہ کے متعلق افسوس بڑھتا گیا۔ جب میں نے زیادہ
توجہ کی تو دوبارہ میں نے پندرہ جولائی کو دو دفعہ آیت
مذکورہ موٹے الفاظ میں لکھی ہوئی دیکھی۔ صبح ان کو
میں نے تسلی دی کہ اللہ تعالیٰ کے فضل سے تم اعلیٰ نمبروں
میں پاس ہو گے۔ چنانچہ عزیز اعلیٰ نمبروں میں پاس ہو گیا۔
الحمد لله على ذلك۔ (صفحہ ۱۲۲-۱۲۳)

ایک مصیبت نجات کی پیش خبری

”۲۱/۵ کو عزیز مکرم مولوی نور الدین صاحب خبر
دی۔ اے میرے پاس آئے اور کہنے لگے کہ میں ایک خطرناک
مصیبت میں مبتلا ہو گیا ہوں۔ آپ میرے لئے دعا کریں۔
میں ان کے لئے دعا کر رہا تھا کہ مجھے آواز آئی کہ۔
”اساں چھڑوا دینا ہو یا کہ“
عزیز مذکور کو اس کی اطلاع دی گئی۔ الحمد للہ کہ عزیز
کو اس مصیبت سے نجات ہوئی جس کا وہ اپنے مکتوب
میں ذکر کرتے ہیں۔

”مجھ پر ایک مصیبت آ پڑی تھی جس

میں خطرہ تھا کہ مجھے حوالہ پولیس کر دیا

کو ایسا ہی ”صاحب کرامات“ انسان بنانے کے لئے آئے تھے۔ !!

نوجوانوں کو کوشش کرنی چاہیے کہ صبر، دعا، کوشش اور استقلال سے ان نافع ان کی وجودوں کی صفات اپنانے کی سعی کریں۔ ان مقدس شخصیات کی جگہ لینے والے جماعت میں موجود ہونے چاہئیں۔ تاہم آپ رواں کا فیض رساں چشمہ کبھی خشک نہ ہونے پائے۔ !!



قدرتِ اپنی ذات کا دیتا ہے حق ثبوت

اس بے نشان کی چہرہ نمائی یہی تو ہے جس بات کو کہے کہ کروں گا یہ میں ضرور

طلعتی نہیں وہ بات خدائی یہی تو ہے (درمیں)



وقت تھا وقتِ مسیحا نہ کسی اور کا وقت

میں نہ آتا تو کوئی اور ہی آیا ہوتا

(درمیں)

جائے گا۔ حالانکہ میں بے گناہ تھا۔

میرے دل میں اضطراب کا ایک

دریا موجیں مار رہا تھا۔ اور اس

کیفیت میں میں نے اللہ تعالیٰ کے

حضور اپنی بریت کے لئے دعا کی۔

مجھے بزرگانِ سلسلہ کی خدمت میں بھی

دعا کے لئے درخواست کرنے کی

طرف توجہ ہوئی۔ چنانچہ میں نے

مخدومی حضرت مولوی محمد ابراہیم

صاحب بقا پوری کی خدمت میں بھی

۲۱/۵ کی شام کو تفصیلی واقعہ بیان

کر کے دعا کے لئے عرض کیا مولوی

صاحب نے مجھے ایک رقعہ لکھ کر دیا

جو میرے پاس موجود ہے کہ اللہ تعالیٰ

نے انہیں اطلاع دی کہ ”اساں

چھڑوا دینا ہویا کہ“ یعنی ہم اس کو

بری کر دیں گے۔ بعد کے

واقعات کچھ اس طرح پٹا کھا گئے

کہ مجھے الزام سے بری کر دیا گیا۔

یہ چند واقعات نمونے کے طور پر پیش کئے

گئے۔ ورنہ حضرت مولانا نے مرحوم کی تصانیف اس

قسم کے سینکڑوں ایمان افروز نشانات سے بھر پور

ہیں۔ نوجوان دوستوں کہ ان کتب کو پڑھنا چاہیے۔

در اصل حضرت مسیح موعود علیہ السلام ہم سب

محرم مولانا شریف احمد صاحب آئینی مدراس (بھارت)

عیسائی حضرات کیلئے ایک لمحہ فکریہ

Digitized By Khilafat Library Rabwah

انجیل میں تحریف کی ایک روشن مثال

موجودہ انجیل سے حضرت مسیح ناصری کا آسمان پر جانا ثابت نہیں

عیسائی حضرات انجیل اربعہ (متی مرقس - لوقا - یوحنا) کے بارے میں ایمان رکھتے ہیں کہ یہ کتابیں روح القدس کی برکت سے لکھی گئی ہیں۔ اس لئے یہ خدا کا کلام ہیں۔ ان انجیل میں دو انجیلیں یعنی متی اور یوحنا کے متعلق بیان کیا جاتا ہے کہ یہ حضرت مسیح علیہ السلام کے دو بیٹے المقدس حواریوں متی اور یوحنا نے تصنیف کی ہیں۔ ان دونوں انجیلوں میں یہ کہیں ذکر نہیں کہ حضرت مسیح واقعہ صلیب کے بعد دوبارہ زندہ ہو کر اس جسم سمیت آسمان پر چلے گئے۔ ہاں البتہ باقی دو انجیلوں یعنی مرقس اور لوقا میں (جن کے مصنف حضرت مسیح کے شاگرد ہیں بلکہ شاگردوں کے شاگرد ہیں) ذکر ہے کہ حضرت مسیح ناصری علیہ السلام واقعہ صلیب کے بعد اپنے حواریوں سے جدا ہو کر آسمان پر چلے گئے اور خدا تعالیٰ کے داہنی جانب جا کر بیٹھ گئے۔ چنانچہ :-

۱۔ مرقس کی انجیل کے سولہویں باب کی بارہ آیات ۹ تا ۲۰ میں اس واقعہ کا ذکر ہے۔ آیت ۱۹

یہ صاف مذکور ہے :-

ترجمہ :- ”غرض خداوند یسوع ان سے کلام کرنے کے بعد آسمان پر اٹھایا گیا اور خدا کی داہنی طرف بیٹھ گیا۔“

(مرقس باب ۱۶ آیت ۱۹)

۲۔ لوقا کی انجیل کے چوبیسویں باب کی ۵۱ آیت میں حضرت مسیح ناصری کے آسمان پر اٹھائے جانے کا ذکر یوں مذکور ہے :-

ترجمہ :- جب وہ انہیں برکت دے رہا تھا تو ایسا ہوا کہ ان سے جدا ہو گیا اور آسمان پر اٹھایا گیا۔“

(لوقا باب ۲۴ آیت ۵۱)

انجیل مرقس اور لوقا کی متذکرہ بالا آیات کو خدا کا کلام یقین کرتے ہوئے قریباً دو ہزار سال سے عیسائی

ایسی نہیں۔

گویا ۱۸۹۸ء میں عیسائی حضرات کو تحقیق پتہ چلا کہ قرس اور لوقا کی وہ آیات جن میں حضرت مسیح ناصری کے آسمان پر جانے کا ذکر ہے اور جن کی بناء پر وہ حضرت مسیح کی دوبارہ آمد کے منتظر ہیں وہ آیات تو انجیل کے قدیم ترین نسخوں میں موجود ہی نہیں اور یہ آیات بعد میں کسی نے انجیل میں شامل کر دی ہیں چنانچہ ان آیات کے الحاقی ہونے کا یقین کرتے ہوئے ۱۹۵۲ء

THOMAS NELSON AND SONS میں
NEW YORK کی طرف سے جو بائیسبل کا
REVISED STANDARD VERSION

(نظر ثانی شدہ مستند نسخہ) شائع کیا گیا ہے اس میں انجیل قرس کے سولہویں باب کی مذکورہ بالا آیات کو متن سے خارج کر کے صرف اٹھ آیات کو متن میں رکھا گیا ہے۔ اور اس طرح لوقا کی انجیل کے ۲۲ ویں باب کی آیت ۱۷ میں سے وہ الفاظ ”آسمان پر اٹھایا گیا“ کو متن سے خارج کر دیا گیا ہے۔ اور بائیسبل میں تحریریت کی روش مثال ہے۔ گویا اب موجودہ انجیل اربعہ کے متن میں ایک آیت بھی ایسی موجود نہیں جس میں حضرت مسیح ناصری علیہ السلام کے آسمان پر جانے کا ذکر ہو جب ان کے آسمان پر جانے کا ذکر ہی نہیں تو دوبارہ آمد کا انتظار عبث اور فضول ہے۔

عیسائی بھائیوں کے لئے اب لمحہ فکریہ ہے کہ وہ سنجیدگی سے غور کریں کہ انجیل کی وہ آیات جن کو وہ آج تک خدا کا کلام یقین کرتے تھے جب پُرانی انجیل میں (باقی صفحہ ۲۱ پر)

بھائیوں کو ایمان تھا کہ حضرت مسیح ناصری آسمان پر زندہ موجود ہیں اور وہ ان کے دوبارہ نزول کے منتظر تھے اور اب بھی ہیں۔ مگر عجیب اتفاق بلکہ تصرف الہی ہے کہ جب ۱۸۹۸ء کے بعد حضرت مرزا غلام احمد صاحب قادیانی علیہ السلام بانی رسلہ احمدیہ نے خدا تعالیٰ سے علم پا کر اعلان فرمایا کہ حضرت مسیح علیہ السلام صلیب پر چڑھائے تو گئے مگر وہ صلیب پر فوت نہیں ہوئے اور واقعہ صلیب کے بعد وہ فلسطین سے ہجرت کر کے مختلف ملکوں کا دورہ کرتے ہوئے کشمیر پہنچے اور طبعی عمر گزار کر وہاں ہی وفات پا گئے۔ سرینگر میں ان کا مزار مقدس موجود ہے۔ نہ وہ آسمان پر اٹھائے گئے اور نہ ہی وہ اب تک آسمان پر زندہ ہیں اور نہ ہی دوبارہ آئیں گے، تو اس اعلان نے مذہبی دنیا میں تہدک بپا کیا اور عیسائی بھائیوں کا ایمان بھی متزلزل ہونے لگا۔ چنانچہ کافی تحقیق کے بعد ۱۸۹۸ء میں OXFORD سے UNIVERSITY PRESS, LONDON سے جو انجیل شائع ہوئی اس میں

۱۔ قرس کی متذکرہ بالا بارہ آیات (یعنی باب ۱۶۔ آیت ۹ تا ۲۰) کے حاشیہ میں لکھا گیا کہ دو بہت ہی پرانے یونانی نسخوں اور دو سرے مستند معتبر نسخوں میں آیات ۹ تا ۲۰ موجود ہی نہیں اور بعض نسخوں میں اس قرس کی انجیل کی آخری آیات بالکل اور ہیں۔

۲۔ اسی طرح لوقا کی انجیل کی ۲۲ آیت کے الفاظ ”اور آسمان پر اٹھایا گیا“ کے الفاظ موجود

مکرم صوفی عبدالغنی صاحب

Digitized By Khilafat Library Rabwah

قبولِ احمدیت کی دلچسپ داستان

خاکسار خیالات کے اعتبار سے اہل سنت والجماعت حنفی تھا۔ ۱۹۵۲ء میں جب احمدیوں کے خلاف شورش شروع ہوئی تو خاکسار بھی ان قربانی کرنے والوں میں سے گرفتاری میں شامل ہو کر شاہ کوٹ کی پہاڑیوں تک قربانی کا بکرا بنا رہا اور دن رات یہی کوشش تھی کہ خدایا میں زندہ رہوں یا نہ رہوں یہ مرزائی لوگ نہیں رہنے چاہئیں کیونکہ یہ اسلام کو چھوڑ کر نیا مذہب نئی نبوت نیا قبلہ بنا بیٹھے ہیں۔ جب ہم ایک دن تھکے ماندے اور بھوکے پیاسے واپس آئے تو آپس میں یہ باتیں کرتے ہوئے خوشی منا رہے تھے کہ فلاں جگہ مرزائیوں کا پانی بند کیا۔ ہمارے خیال میں یہ بھی آتا تھا کہ پانی بند کرنا یا کسی کو خواہ مخواہ ستانا حقیقی مسلمان ہونے کے خلاف ہے۔ اور اسی اشعار میں ایک دوست نے کہا کہ مولوی دلپذیر صاحب نے احوالِ آخرت میں امام مہدی کے متعلق پنجابی اشعار میں جو حدیثوں کا ترجمہ لکھا ہے وہ بعض اشعار مرزائی پیش کرتے ہیں۔ چنانچہ جب وہ کتاب دیکھنے کا شوق پیدا ہوا تو یہ شعر پڑھے :-

۵

چن سورج نول گرہن لگے گا وجہ رمضان مہینے

ظاہر جدول محمد مہدی ہوسی وجہ زمینے

ایہ خاص علامت مہدی والی پاک نبی فرمائی،
وجہ حدیثی سرور عالم پہلوں خبر سنائی
تیراں سوتے یاراں سن وجہ ایہ بھی ہوگی پوری
گرہن لگے چن سورج تائیں جیوں کہ عمر حضور
واہ سبحان اللہ کیا رتبہ پاک حبیبِ خدائی
تیراں سورسایاں جس اگلی پیش گوئی سنائی
تیرھویں چن اٹھائیں سورج لگے گرہن دنوں
ایہ تاریخاں سرور عالم خود کہے گئے اسانوں
ماہ رمضان مہینے اندر ایہ سب واقعہ ہوسی
جدوں امام محمد مہدی ظاہر اٹھ کھلوسی
چالیس برسوں عمر مہدی دی ہوسی اوس زمانے
جس ویلے ایہ واقعہ سارا ہوسی وجہ جہانے
عین بریلین برابر پوری ایہ گل واقعہ ہوئی
سارے عالم آنکھیں ڈٹھا شبہ نہ رہ گیا کوئی
اسی اشعار میں ہم نے سنا کہ مرزائیوں کا خلیفہ کہتا
ہے کہ خدا میری مدد کے لئے دوڑا چلا آ رہا ہے۔ کچھ
مولوی دلپذیر صاحب کی تحریر نے اور مطابق حدیث
شریف رمضان میں چاند اور سورج کو گرہن لگنا اور
اس واقعہ کا پورا ہونا ہمارے دلوں پر اثر پیدا کر رہا
تھا۔ جب یہ سنا کہ امام جماعت احمدیہ کا فرمان ہے

کہ خدا میری مدد کے لئے دوڑا چلا آ رہا ہے اگر ہم ہمارے گئے اور یہ حیت گئے تو یہ سچے ہوں گے جب ہماری تمام اجتماعی کوشش ناکام ہو کر رہ گئی اور احمدی باوجود بے کس اور قلیل ہونے کے بڑی شان سے حیت گئے تو ہمیں بہت شرمندگی اٹھانی پڑی کیونکہ میں نے زندگی میں یہ پہلا واقعہ دیکھا تھا کہ مطالبہ عوام کا ہو جس میں کثرت پائی جاتی ہو اور ہر مذہب و ملت حاکم و رعایا مل کر اقلیت کو نابود کرنا چاہیں تو اقلیت حیت جائے۔ ہم نے احمدیت کی تحقیقات کرنی شروع کر دی۔ ہمارے ہمسایہ گاؤں گنگاپور کے اکبر خان صاحب نے ہمیں وفات مسیح کے متعلق قرآن کریم سے دلائل دیئے۔ جو بالکل سچی تھیں۔ ہم عاجز ہو کر رہ گئے۔ سورۃ مائدہ کے آخری رکوع میں ہوتا ہے فَلَمَّا تَوَقَّيْتَنِي كُنْتُ أَنتَ الرَّقِيبَ عَلَيْهِمْ وَأَنتَ عَلَى كُلِّ شَيْءٍ شَهِيدٌ یعنی جب تو نے مجھے وفات دیدی تو تو ہی ان پر نگران تھا اور تو ہر چیز پر نگران ہے۔

اس سے حضرت مسیح کا اقرار ثابت ہوتا ہے کہ عیسائیت کے بگڑنے کا مجھے علم نہیں۔ اگر حضرت مسیح دنیا میں آکر عیسیٰ کو توڑیں اور عیسائیت کو توحید پر جمع کریں۔ یہ کیسے ہو سکتا ہے کہ مجھے عیسائیت کے بگڑنے کا علم نہیں ہے۔ نعوذ باللہ یا تو حضرت مسیح کا یہ قول غلط ہے، یا قرآن کریم کے پیش کردہ دلائل غلط ہیں کیونکہ خدا کو اتنا بھی علم نہیں کہ ایک پہلو میں عیسیٰ علیہ السلام کو زندہ رکھا ہوا ہو کہ اصلاح خلق کے لئے بھیجوں گا اور دوسری طرف یہ بیان شائع کرے کہ وہ قیامت کو کہے گا کہ مجھے اس

کا علم نہیں کہ عیسائیت نے میری اور میری ماں کی پرستش کی ہے یا نہیں۔ چنانچہ مجھ پر سچی واضح ہو گیا اور میں اپنے سابقہ افعال پر شرمندہ ہوں کہ میں اپنی خوشی سے سچی کے مقابلہ پر قربانی کا بکرہ بنا اور ان لوگوں کو خوش کیا جو مامور من اللہ کی مخالفت میں ایڑی چوٹی کا زور لگا رہے تھے اور میں اپنی شرمندگی کو دور کرنے کے لئے اور اپنے نفس کو بطور گواہ ان لوگوں کے سامنے پیش کرنے کیلئے احمدیت میں شامل ہو کر احمدیت کی صداقت پر گواہی دیتا ہوں تاکہ مخالفین پر حجت ہو۔

میں دسمبر ۱۹۵۴ء میں جماعت احمدیہ کے جلسہ

سالانہ پر حاضر ہو کر حضرت امیر المومنین امام جماعت احمدیہ کے ہاتھ پر بیعت کر کے احمدیت میں داخل ہو گیا اللہ تعالیٰ سے دعا ہے کہ تا وقت مرگ اس پر قائم رہوں۔ میری دعا ہے کہ تمام مسلمان بلکہ تمام انسان امام مہدی علیہ السلام کی جماعت میں شامل ہو کر ثواب دارین حاصل کریں تاکہ ان کی عاقبت خراب نہ ہو۔

وہ آیا منتظر تھے جس کے دن رات

ممت کھل گیا روشن ہوئی بات

(خاکسار صفوی عبداغنی نمبر ۱۵۵)

تحصیل جڑانوالہ ضلع لائلپور ڈاکخانہ گنگاپور

انجیل میں تحریف کی ایک روشن مثال (بقیہ صفحہ ۲)

موجود نہ تھیں کسی نے انکو انجیل میں اخل کر دیا اور اب کیوں ان مخصوص آیات کو متن سے خارج کر دیا گیا ہے اور جب مسیح نامری از رو انجیل آسمان پر ہی نہیں گئے تو ان کی دوبارہ آمد کا انتظار کیوں ہے؟

لطیف الرحمن

Red Cross is a useful movement.

ریڈ کراس — ایک مفید تحریک

Digitized By Khilafat Library Rabwah

ریڈ کراس کا آغاز

۱۸۵۹ء میں سویٹزرلینڈ کے میدان میں اٹلی اور فرانس کے درمیان ایک خوفناک جنگ لڑی جا رہی تھی۔ سوئٹزرلینڈ کے ایک سیاح ہنری ڈونٹ کے دل میں یہ خیال آیا کہ ان ہزاروں زخمیوں کو ممکن امداد پہنچائے بغیر کس پیرسی کے عالم میں تڑپ تڑپ کر مرنے دینا بہت بڑی شقاوت اور بدترین مردہری ہے۔ چنانچہ اس نیک دل سیاح نے ارد گرد کے دیہات رخصا کاروں کے دستے فراہم کئے اور ان کے تعاون سے زخمیوں کا علاج معالجہ شروع کر دیا۔ ہنری ڈونٹ کو اس مہم میں اچھی خاصی کامیابی ہوئی۔ اس سلسلہ میں انہوں نے ۱۸۶۲ء میں "سو وینر داسلفرنیو" کے عنوان سے ایک درد انگیز کتاب لکھا جس میں انہوں نے جنگ اطالیہ کے ظلم و ستم، قتل و غارت، وحشت و بربریت اور بے کسی اور بیماریاں

"ریڈ کراس" کی علامت اور اصطلاح سے تقریباً ہر پڑھا لکھا واقف ہے۔ دنیا کے تمام ممالک میں ریڈ کراس کے ہفتے منائے جاتے ہیں۔ اس سلسلے میں اخبارات و جرائد میں اس تحریک کے متعلق ملکی و بیرونی کی تحریکات شائع ہوتی ہیں۔ اس کے حق میں پروپیگنڈا کے لئے دیواروں پر جہاں قد آدم اشتہارات چسپاں ہوتے ہیں وہاں کاروں اور بسوں کے شیشوں پر ریڈ کراس کی کاغذی علامتیں لگائی جاتی ہیں۔ اس کے علاوہ مختلف مواقع پر اس تنظیم کے ٹکٹ بھی فروخت ہوتے ہیں۔ غرض اس تحریک کو ان تمام ممکن وسائل کا سہارا میسر ہے جو کسی تحریک کے نام کو خاص و عام کے دل و دماغ تک پہنچاتے ہیں۔ اس میں کچھ شک نہیں کہ یہ بڑی ہی مفید تحریک ہے اور اپنے کارناموں کی وجہ سے انسانیت کی تاریخ میں اسے ایک بلند مقام حاصل ہے اور بجا ہے خدام الاممیر کے پروگرام میں بھی جیسا کہ آپ جانتے ہیں خدمتِ خلق کے منصوبوں کو ایک خاص اہمیت حاصل ہے اس لئے اس مفید تحریک کا مطالعہ جو شہرت عام کے علاوہ اب تک امن عالم کے تین نوبل پرائز جیت چکی ہے ہمارے قارئین کے لئے یقیناً دلچسپی کا موجب ہوگا۔

۱ SULFERNI (شمالی اٹلی)

۲ HENRY DUNAUT

۳ "UN SOUVENIR de SOLFERNIO"

کے تمام روح فرسا مناظر کی عکاسی کی۔ اس کتاب میں انہوں نے میدان جنگ میں زخمی ہونے والے سپاہیوں کی مذہب، رنگ، نسل، قوم اور ملک وغیرہ تمام مقیانات کو بالائے طاق رکھ کر مدد کرنے کی اپیل بھی کی۔ درد اور تاثیر میں ڈوبی ہوئی اس دردناک کتاب کے الفاظ عوام کے دلوں میں تیر کی آبی بن کر آ کر گئے۔ چنانچہ ہنری ڈیونٹ کی اس تجویز کی حمایت میں جلسے ہونے لگے۔ ان ہنگامہ ہائے ہاؤس کا یہ اثر ہوا کہ جنیوا کے سربراہ گسٹاف موئیر نے پانچ آدمیوں کی ایک کمیٹی مقرر کی جس میں ان کے علاوہ ہنری ڈیونٹ، ہنری ڈیونٹ (سوئٹزر لینڈ کی فوجوں کے کمانڈر انچیف) ڈاکٹر ٹوٹی اپیا اور ڈاکٹر تھیوڈور مولوٹر شامل تھے۔ اس کمیٹی نے ریڈ کراس تحریک کا ابتدائی منشور تیار کیا۔ چنانچہ نہایت گرمجوشی سے اس لائحہ عمل پر عملدرآمد شروع ہو گیا۔ چونکہ اس تحریک نے سوئٹزر لینڈ میں جنم لیا۔ اس کا علامتی کراس سوئٹزر لینڈ کے پرچم سے مستعار لیا گیا۔

ریڈ کراس تحریک کا ارتقاء اور قبولیت

اس تحریک کے دائرہ کار میں وسعت پیدا کرنے کے لئے اس کمیٹی کے زیر اہتمام ۱۸۶۴ء میں جنیوا میں ایک کانفرنس منعقد ہوئی جس میں ۴۴ ممالک کے ماہرین شریک ہوئے۔ اس کانفرنس میں ریڈ کراس کے بنیادی اصولوں کی تشکیل ہوئی۔ اس اجلاس میں ریڈ کراس تحریک

کی بین الاقوامی حیثیت کو تسلیم کرانے کے لئے جدوجہد کرنے کا عزم بھی کیا گیا۔ چنانچہ ۸ اگست ۱۹۶۴ء کو پھر جنیوا میں سفارتی سطح پر ایک کانفرنس منعقد کی گئی۔ اس کانفرنس کو ”جنیوا کمشن“ کے نام سے تاریخ میں یاد کیا جاتا ہے۔ ۲۶ حکومتوں نے اس انجمن کا منشور اور آئین منظور کیا۔ اس میں سالہا سال تک تشکیل و ترمیم کا سلسلہ جاری رہا۔ حتیٰ کہ ۱۹۶۶ء میں اس مسودہ نے مکمل صورت اختیار کر لی۔ ۱۹۱۹ء میں ریڈ کراس کی انجمنوں کی لیگ بنی جس میں تمام ممالک نے حصہ لیا۔ بعض ممالک انجمنوں نے اپنا نشان ”صلیب احمر“ (ریڈ کراس) کی بجائے ”ہلال احمر“ مقرر کیا مثلاً ترکی وغیرہ۔ ایران نے ”سرخ شیر“ اور سوارج“ کو اپنی انجمن کا نشان قرار دیا۔ غرض اس تحریک کو تمام ممالک میں قبولیت حاصل ہوئی۔

ریڈ کراس کے مقاصد

ابتداء میں اس تحریک کا مقصد صرف جنگی زخمیوں کی دیکھ بھال اور امداد تک محدود تھا۔ مگر بعد میں رفتہ رفتہ اس کے مقاصد میں بھی وسعت آتی گئی۔ اس طرح اس بنیادی مقصد کے ایک بیج سے ایک تناور درخت بنائیں سے کئی شاخیں نکلیں۔ اس کے سائے تلے آرام کرتے ہوئے مظلوم انسانیت کو ایک صدی گزر چکی ہے۔ ریڈ کراس تحریک کے مقاصد کو خلاصہً ٹکڑے ٹکڑے کر کے یوں پیش کیا جاسکتا ہے۔

- (۱) جنگ میں زخمی ہونے والوں کا علاج اور نگہداشت
- (۲) جنگی علاقوں میں متاثر ہونے والے شہریوں

تعمیریت یافتہ نمبریں دنیا کے تمام ممالک میں مل جاتی ہیں۔ یہاں فرسٹ ایڈ کی موثر تدریس کا بھی انتظام ہے۔ اس مرکزی دفتر کے ایک کمرے میں ان پانچ اصحاب کی تصاویر موجود ہیں جنہیں اس تحریک کا بانی اور محرک سمجھا جاتا ہے اسی طرح ان کا تیار کردہ سوسائٹی کا ابتدائی منشور اور آئین بھی ایک مقدس دستاویز کے طور پر محفوظ ہے۔

ریڈ کراس اور قرآن مجید

ہم مسلمانوں کا یہ عقیدہ ہے کہ قرآن مجید ایک دائمی شریعت ہے۔ اس میں ہر دور، ہر زمانے کے افراد اور اقوام کے انفرادی اور اجتماعی مسائل کا حل موجود ہے۔ بقدر فکر اس کے معارف اور علوم غور کریں والوں پر کھلتے ہیں۔ حضرت مسیح موعود علیہ السلام نے کیا خوب فرمایا ہے

یا الہی تیرا فرماں ہے کہ اک عالم ہے
جو ضروری تھا وہ سب اس میں مہیا نکلا

قرآن مجید نے حقوق اللہ کے علاوہ حقوق العباد پر بڑا زور دیا ہے۔ احترام انسانیت، بھائی چارہ، انسانیت دوستی، اخوت اور ہمدردی انسان وغیرہ پر اسلام نے بہت زور دیا ہے۔ ریڈ کراس کے مرکزی دفتر میں قرآن مجید کا ایک نسخہ بڑے ادب اور احترام کے ساتھ رکھا ہوا ہے۔ کیونکہ ان لوگوں کا خیال ہے کہ اس تحریک کا منبع اور ماخذ قرآن مجید ہے۔ حکیم محمد سعید دہلوی اپنی کتاب ”یورپ نامہ“ میں اس مرکزی دفتر کی ایک الماری کا ذکر کرتے ہوئے لکھتے ہیں:-

(سولین آبادی) کی امداد (کپڑے، ادویہ،
خوراک وغیرہ)

(۳) تمام دنیا میں صحت عامہ کو فروغ دینا۔
(۴) مصائب اور آلام (حادثات، زلزلے، سیلاب، طوفان باد و باران...) سے متاثر ہونے والے مصیبت زدگان کی امداد، بحالی اور دلجوئی۔
(۵) امن عالم کے قیام و دوام کے لئے جدوجہد وغیرہ اس کے مشہور مقاصد ہیں۔ ان اہم مقاصد کو حاصل کرنے کے لئے متعدد ذیلی مقاصد بھی ہیں۔ مثلاً صحت عامہ کے فروغ اور مریضوں اور زخمیوں کی امداد کے لئے نرسنگ سینٹر، بلڈ بینک، فرسٹ ایڈ کے تدریسی مراکز، جوئیر ریڈ کراس سوسائٹیوں کا قیام، انصرام اور انتظام بھی ریڈ کراس کے ذیلی مقاصد ہیں۔

ریڈ کراس کا مرکز

اس مفید تحریک کا صدر دفتر جنیوا میں ”قصر اقوام“ کے سامنے واقع ہے۔ وہاں مرکزی دفاتر کے علاوہ ایک عظیم الشان ہسپتال، متعدد تربیتی اور تدریسی مراکز ہیں۔ اس وسیع و عریض ہسپتال میں ہر قسم کے مریضوں کے علاج معالجے کا انتظام موجود ہے لیکن اتفاقیہ حادثات سے متاثر ہونے والوں کے لئے خصوصی انتظام موجود ہے۔ یہاں اعلیٰ آلات، ادویہ، خون کے ذخائر اور ماہرین فن بکثرت موجود ہیں۔ یہاں کے تربیتی مراکز میں نرسوں کی ٹریننگ کا نہایت معقول انتظام موجود ہے۔ اس ادارے کی

”اس الماری میں بڑے احترام کے ساتھ قرآن مجید کا ایک مطلقاً قلمی نسخہ بھی ہے جو سنہ ۱۸۷۸ء کا ہے۔ ان قوتوں نے بتایا کہ چونکہ ریڈ کراس کے بنیادی اصول قرآن مجید میں پائے جاتے ہیں اس لئے اس کو وہاں رکھا گیا ہے اور اس سے استفادہ بھی کیا گیا ہے۔ یہ بات مجھے پہلی بار معلوم ہوئی اور میں بہت متاثر ہوا۔“

ریڈ کراس کی بین الاقوامی انجمن

یہ بین الاقوامی انجمن ۲۵ اراکین پر مشتمل ہے۔ ان کا بنیادی امتیاز *Neutrality* ہے۔ کمیٹی بڑی محنت اور جدوجہد سے کام کرتی ہے۔ اس انجمن کا بنیادی مقصد یہ ہے کہ ریڈ کراس تحریک کے تمام پروگراموں اور منصوبوں کو تحریک کے اُن بنیادی اصولوں سے ہم آہنگ رکھے جو غلبہ کا فرس میں تیار کئے گئے تھے۔ اس بنیادی اور عمومی غرض کے علاوہ یہ سوسائٹی

(۱) جنگ کے دوران متحارب قوتوں کے درمیان وسیلہ ہوتی ہے۔ اس کے توسط سے جنگی قیدیوں، زخمیوں اور عام شہری مجروحین اور جنگ سے متاثر ہونے والوں کی امداد کی جاتی ہے۔

(۲) دنیا کے تمام ممالک میں ریڈ کراس سوسائٹیاں

بنانے کی حوصلہ افزائی کی جاتی ہے۔ اور ان سوسائٹیوں میں یکساں یک جہتی اور ہم رنگی پیدا کرنے کی کوشش کی جاتی ہے۔

(۳) امن کی حالت میں یہ انجمن قیام امن اور دوام امن کی جدوجہد کے علاوہ جنگی قیدیوں اور جنگ میں زخمی ہونے کے بعد ناکارہ ہونے والوں کی بھی مدد کرتی ہے۔ اسی طرح سیاسی نظر بندوں کے حقوق، مفادات اور آرام و آسائش کا خیال بھی رکھتی ہے۔

(۴) اس مرکزی کمیٹی کا ایک مقصد بین الاقوامی قانون میں مزید صحت پیدا کرنے کے لئے تحقیق و ترقیق کرنا بھی ہے تاکہ انسانیت کے حقوق میں زیادہ سے زیادہ توسیع ہو سکے۔

امریکن نیشنل ریڈ کراس

مختلف ممالک میں ریڈ کراس کی متعدد سوسائٹیاں قائم ہیں۔ امریکہ کی ریڈ کراس سوسائٹی جسے *The American National Red Cross* کہتے ہیں دنیا کی مشہور ترین سوسائٹیوں میں سے ہے اس کی بنیاد ۱۸۸۱ء میں رکھی گئی۔ سنہ ۱۹۱۷ء میں کانگریس نے اسے چارٹرڈ کر دیا۔ امریکن سوسائٹی جینیوا کنونشن کے اصولوں پر صدق دل سے عمل کرنے کی مدعی ہے۔ امریکہ میں اس

INTERNATIONAL LAW

۲۸۲ CROLIER ENCYCLOPEDIA زیر لفظ "R" ۲۸۲

لئے سڈن سرچرپ "سٹراؤل" ۲۲۹ -

تحریک کو مقبول بنانے کے لئے مختلف مقامات پر بڑے بڑے دفاتر کھلے ہوئے ہیں جن میں سے الیگزینڈریا سینٹ لوئس اور سان فرانسسکو کے مرکز بہت مشہور ہیں۔ امریکن ریڈ کراس سوسائٹی کا قومی مرکز واشنگٹن ہے۔ امریکی صدر اس سوسائٹی کے اعزازی صدر ہیں۔ اس سوسائٹی کی نگرانی کے لئے ایک "بورڈ آف گورنرز" ہے جس کے اراکین امریکی عوام کے تمام طبقوں کے حقیقی نمائندے ہیں۔ صرف امریکہ کی ریڈ کراس سوسائٹی کیا کچھ کر رہی ہے۔ اس کا اندازہ کرنے کے لئے موجودہ کیا آج سے آٹھ دس سال قبل کے اعداد و شمار بھی ملاحظہ کر لیجئے۔

جون ۱۹۵۶ء کو ختم ہونے والے مالی سال میں امریکن ریڈ کراس سوسائٹی نے تقریباً تین سو بلین کے منصوبے مکمل کر لئے جن پر ۳۳ بلین ڈالر خرچ ہوئے۔ یہ سوسائٹی اپنے بنیادی مقاصد کے علاوہ زینک فرسٹ ایڈ بلڈ بینک اور تعلیمی اداروں میں جوئیئر ریڈ کراس سوسائٹیوں کا انتظام بھی کرتی ہے۔ ناداروں کو غذا کی فراہمی، مکانات کی مرمت، پھوٹے ہوئے کاروبار کے لئے غراباد کی امداد وغیرہ بھی اس کے پروگرام میں شامل ہیں۔ جہاں تک خون کی فراہمی کا تعلق ہے یہ بتانا خالی اندیشہ ہی نہ ہوگا کہ حال ہی میں اس سوسائٹی نے بیس لاکھ پینٹ خون اکٹھا کیے۔ امریکن ریڈ کراس سوسائٹی نے "حفاظتی تربیتی پروگرام" جاری کر رکھا ہے۔ عام طور پر ہر سال بیس لاکھ افراد کو

فرسٹ ایڈ تیراکی اور پانی میں چلنے والی کشتیوں اور دوسرے کرافٹ کے استعمال کی تربیت دی جاتی ہے۔ اس کے زینک سینٹر میں خواتین کو امیڈائی علاج معالجے کا علم، زچگی اور پیدائش سے متعلق کورسز پڑھائے جاتے ہیں۔ ہر سال ۲۱۶۰۰۰ افراد کو اس کی تربیت دی جاتی ہے۔

امریکہ میں جوئیئر ریڈ کراس سوسائٹیاں

تعلیمی اداروں میں جوئیئر ریڈ کراس کو مقبول بنانے کی اتھک کوشش کی جاتی ہے۔ طلبہ اور بچے اس کے ممبر بنتے ہیں۔ بچے مریضوں اور مصیبت زدگان کے لئے تحائف اور دیگر اشیاء تیار اور فراہم کرتے ہیں۔ مثلاً گفٹ باکس (Gift Boxes) البم وغیرہ۔ یہ تحائف دوسرے ممالک کے افراد کو نرسنگ کی جذبات کے ساتھ بھیجے جاتے ہیں۔ امریکہ کی جوئیئر ریڈ کراس سوسائٹیاں دنیا کی مشہور ترین سوسائٹیوں میں شمار کی جاتی ہیں۔

ریڈ کراس تحریک کے چند مشہور کارنامے

ریڈ کراس سوسائٹی نے گزشتہ صدی میں انسان دوستی کے بے شمار کارنامے سرانجام دیئے ہیں۔ ان سب کا تذکرہ اس مضمون کو طویل کر دے گا۔ مرنے کے

Carrol, L. Bryant.

Crolier Encyclopedia

"R" زیر لفظ P: 285

SAFETY TRAINING PROGRAMMED

بطور پردہ چار کارناموں کا ذکر مختصراً پیش ہے :-
جنگوں کے دوران ریڈ کراس نے ہمیشہ مصیبت زدگان کی مدد کی۔ مثلاً ۱۹۲۹ء میں جب دوسری جنگ عظیم چھڑی تو ریڈ کراس کا کام بہت بڑھ گیا۔ اس وقت ریڈ کراس سوسائٹی نے جنگی قیدیوں کے تبادلے اور امدادی کام کے لئے چالیس ہزار کرائے پر لئے۔ ان دنوں ریڈ کراس کی ریل گاڑیاں سارے یورپ میں چلنے لگیں۔ ان کے ذریعے بے شمار زخمیوں کو غذا، پانی کے علاوہ طبی امداد، ہیم پیجائی۔ پھر اس جنگ کے بعد ۱۹۴۵ء میں تباہ شدہ شہروں کے لئے ہوائی جہازوں کے ذریعہ خوراک کے علاوہ لاکھوں روپے کی ادویہ، کپسل اور دیگر کپڑے بھیجے گئے۔ جنگ کے علاوہ زلزلوں، سیلابوں اور دیگر حوادث کے وقت ہر ملک اور ہر قوم کی مدد کے لئے ریڈ کراس آگے بڑھتی رہی۔ مثلاً ۱۹۶۱ء میں عراق اور ایران کے خوفناک زلزلوں کے موقعوں پر ریڈ کراس کی اہم سوسائٹیوں نے لاکھوں روپے کا سامان متاثرہ علاقوں میں بھیجا۔

آج بھی تقریباً پندرہ کروڑ مردوں اور عورتوں کی پرامن جماعت دکھی انسانوں کی مدد میں مصروف رہتی ہے۔

پاکستان میں ریڈ کراس

پاکستان میں بھی ریڈ کراس سوسائٹی قائم ہے اور محدود

وسائل کے باوجود کافی کام کر رہی ہے۔ ہر ضلع میں طاہرہ اور طالبات کی جوئر ریڈ کراس سوسائٹیاں قائم ہیں اور ان کے اراکین کی تعداد میں دن بدن اضافہ ہو رہا ہے مثلاً ۱۹۵۹ء میں جوئر ریڈ کراس سوسائٹی کے اراکین کی تعداد دو لاکھ چھ ہزار تھی مگر ۱۹۶۲ء میں یہ تعداد بڑھ کر چودہ لاکھ پچیس ہزار ہو چکی ہے۔

پاکستان ریڈ کراس سوسائٹی نے بھی متعدد فلاحی اداروں کی داغ بیل ڈالی ہے۔ مثلاً مری میں بیمار لاکھ روپے کے خرچ سے نرسوں کے لئے ہسپتالوں اور چھوٹی چھوٹی سرکس بنایا ہے۔ اسی طرح دس لاکھ روپے کی لاگت سے شاہ عالم ہسپتال لاہور میں "کثیر المقاصد مرکز صحت" بنایا جا رہا ہے۔

مغربی پاکستان کے محکمہ تعلیم نے صوبے بھر کے سکولوں میں حفظان صحت کی تعلیم کا منصوبہ تیار کیا ہے۔ آئندہ سال سے اس منصوبہ پر بھی عملدرآمد شروع کر دیا جائے گا نئی پود میں علم الصحت کو عام کرنے کے لئے یہ منصوبہ مغربی پاکستان ریڈ کراس سوسائٹی نے مرتب کیا تھا۔ مگر بد قسمتی سے تربیت یافتہ عملہ کی کمی کی وجہ سے اس منصوبہ پر صرف لاہور شہر کے اندر ہی عمل ہو سکا اسلئے سال ہی میں یہ فیصلہ کیا گیا ہے کہ ایک کل وقتی عملہ جو ایک ایجنٹ کو سیکرٹری اور پچھ کو نسلروں پر مشتمل ہو، معقول تنخواہ دیکر رکھا جائے۔ یہ لوگ علم صحت کے کورس کی تربیت حاصل کرنے کے بعد مختلف سکولوں کے اساتذہ کو تربیتی کورس کرائیں گے۔ اس طرح اس منصوبے کو عملی جامہ پہنایا جائے گا۔

پاکستان

ان دنوں ہمارے ملک کے بعض اخبارات و رسائل کی

شعبہ اشاعت مجلس خدام الاحمدیہ مرکزیہ

مجالس خدام الاحمدیہ کے صفحات

Digitized By Khilafat Library Rabwah

①

خدام الاحمدیہ کا تجدید عہد

۱۴ مارچ ۱۹۶۴ء کو حضرت خلیفۃ المسیح الثانی
ایده اللہ تعالیٰ بنصرہ العزیز المصلح الموعود کے نہایت بابرکت
دور خلافت کے پہلے پچاس سال مکمل ہوتے ہیں حضور نے
اس عرصہ میں جو کارہائے نمایاں خدمت دین کی صورت میں
سرا انجام دیئے ہیں انہیں دیکھ کر ہر احمدی کا دل خدا تعالیٰ
کے لئے شکر و امتنان کے جذبات سے لبریز ہے۔

اس موقع پر جہاں مجالس خدام الاحمدیہ نے اپنی
نوٹھی اور مسرت کا اظہار کیا ہے وہاں انہوں نے از سر نو
اس عہد کی تجدید بھی کی ہے جو خلافت کو قائم رکھنے کیلئے
حضور ایده اللہ تعالیٰ بنصرہ العزیز نے نوجوانوں سے
لیا تھا۔ اس عہد کی تجدید مختلف مجالس کی طرف ہو رہی
ہے اور یہ تمام ان مجالس کے جذبات حضور ایده اللہ
تعالیٰ کی طرف بھجوائے جا رہے ہیں۔

مارچ کے آخر تک جن مجالس کی طرف سے یہ
تجدید عہد موصول ہوا تھا محترم صدر مجلس نے اسے
مندرجہ ذیل نوٹ کے ساتھ حضور ایده اللہ تعالیٰ کی
خدمت میں بھجوا دیا ہے۔ جسے مجالس کی اطلاع کے لئے
شائع کیا جاتا ہے۔

”بم حضور سیدنا حضرت امیر المؤمنین
خلیفۃ المسیح الثانی ایدکم اللہ تعالیٰ بنصرہ العزیز
السلام علیکم ورحمۃ اللہ وبرکاتہ“

اللہ تعالیٰ نے محض اپنے فضل سے
حضور کو پچاس سال تک نہایت کامیاب
رنگ میں خلافت کے فرائض انجام
دینے کی توفیق عطا فرمائی۔ اللہ تعالیٰ
کے اس خاص فضل کے لئے ساری جماعت
ہی اس کے حضور شکر کے سجدات بجالا رہی

ہے اور دعا کرتی ہے کہ اللہ تعالیٰ اپنی
اس نعمت کو جو حضور ایدکم اللہ تعالیٰ
کے وجود کی صورت میں اس نے جماعت
کو عطا فرمائی ہے بہت ہی لمبے عرصہ
تک ہم میں قائم رکھے حضور کو کامل
صحت عطا فرمائے اور ہمیں توفیق بخشے
کہ ہم حضور کی قیادت میں اسلام کا جھنڈا
ساری دنیا میں گاڑ دیں اور ساری
دنیا صرف ایک خدا کی پرستار ہو اور
ساری دنیا میں صرف ایک ہی نبی (یعنی
سیدنا محمد مصطفیٰ صلی اللہ علیہ وسلم) ہو
اور ساری دنیا صرف قرآن کریم کو ہی

اپنا دستور العمل بتائے۔

اس خوشی کے موقع پر خدام الاحمدیہ کی طرف سے از سر نو اس عہد کی تجدید کی جا رہی ہے کہ احمدی نوجوان خلافت احمدیہ کو قائم رکھنے کے لئے کسی وقت بھی کسی قربانی سے دریغ نہیں کریں گے۔ اس عریضہ کے ذریعہ میں خدام کے جذبات حضور ایدہ اللہ تعالیٰ تک پہنچا رہا ہوں۔ ذیل میں ان خدام کی فہرست ہے جنہوں نے بشرح صدر یہ عہد کیا ہے اور اس کے ساتھ ہی ان کے اصل خطوط بھی جو انہوں نے حضور کی خدمت میں پیش کرنے کے لئے مجھے دیئے ہیں پیش کرتا ہوں۔

حضور کی خدمت میں دعا کی بھی درخواست کہ اللہ تعالیٰ ان خدام کو بھی اور ساری جماعت کو بھی محض اپنے فضل سے توفیق عطا فرمائے کہ وہ اپنے اس عہد پر قائم رہیں اور اسے وفاداری کے ساتھ پورا کریں۔

والسلام

(مرزا رفیع احمد)

صدر مجلس خدام الاحمدیہ مرکزیہ

رہوہ

حضرت خلیفۃ المسیح الثانی ایدہ اللہ تعالیٰ بنصرہ العزیز نے

اس عریضہ پر مندرجہ ذیل الفاظ میں اظہارِ خوشنودی فرمایا۔

”جزاھم اللہ احسن الجزاء
اللہ تعالیٰ اپنے عہد کو پورا
کرنے کی توفیق دے“

جملہ اجاب سے درخواست ہے کہ وہ بھی دعا کریں کہ جن مجالس یا خدام نے اپنے اس عہد کی تجدید کی ہے ان کو اللہ تعالیٰ جزائے خیر دے اور اپنے عہد کو بہتر رنگ میں نبھانے کی توفیق بخشے۔ اللہم آمین +

(۲)

”اظہارِ تشکر و یوم والدین“ (مجلس سیالکوٹ)

مورخہ ۳۱ مارچ ۱۹۶۴ء بروز جمعہ بعد نماز جمعہ میدنا حضرت امیر المؤمنین ایدہ اللہ تعالیٰ بنصرہ العزیز کی خلافت کے پچاس سالہ بابرکت دور کی تکمیل کی خوشی میں مجلس اطفال الاحمدیہ سیالکوٹ شہر کے زیر اہتمام ایک خصوصی تقریب جامع مسجد (مسجد کبوتران والی) میں پورے اہتمام کے ساتھ منائی گئی۔ اسی تقریب کے ساتھ یوم والدین کا پروگرام بھی رکھا گیا۔ علی الصبح اطفال نے مسجد کی صفائی کی اور مسجد کو رنگ برنگ پھنڈیوں، قطعات اور خوبصورت چارٹروں سے فرنی کیا۔ تقریب کا آغاز بعد نماز جمعہ محکم قائد صاحب مجلس سیالکوٹ کی زیر صدارت ہوا۔ محکم مبشر احمد صاحب پال ناظم اطفال الاحمدیہ سیالکوٹ شہر نے حضرت امیر المؤمنین ایدہ اللہ تعالیٰ کی خدمت اقدس میں مجلس ہذا کی طرف سے بھجوائے جانے والا ہدیہ تبریک حاضرین جلسہ کو پیش کر سنایا جسے جملہ اطفال نے بیک زبان منظور کیا۔ محکم

کے ایک سو دس اطفال نے شمولیت اختیار کی۔ اس طرح اطفال کی حاضری سو فیصد تھی۔ بعد میں رات کو مختلف حلقہ جات کے اطفال نے اپنے اپنے حلقہ جات کی مساجد میں چراغاں کیا اور نماز مغرب پر اپنے اپنے حلقہ کے بزرگان کے ہمراہ حضور کی صحت و عافیت اور اسلام اور احمدیت کے غلبہ کیلئے اجتماعی دعائیں کیں +

(۳)

راولپنڈی میں فری ڈسپنسری کا قیام

اللہ تعالیٰ کے فضل و احسان سے مجلس خدام لاہور راولپنڈی کو رفاہ عام کے طور پر ایک فری ڈسپنسری قائم کرنے کی توفیق ملی ہے۔ اس کا افتتاح مورخہ ۲۷/۱۱/۴۷ بورنماز جمعہ محترم چوہدری احمد جان صاحب امیر جماعتہائے احمدیہ ضلع راولپنڈی نے پیر سوز اجتماعی دعاؤں کے ساتھ فرمایا۔ آپ نے ایک مختصر خطاب جس میں آپ نے خدام کو مخلوق خدا کی خدمت کرنے کے لئے صحیح جذبہ پیدا کرنے کی تلقین فرمائی۔ کے بعد پیر سوز اجتماعی دعا سے افتتاح فرمایا۔ اس ڈسپنسری کا نام فضل عمر ڈسپنسری (ہومیو) رکھا گیا۔ یہ ڈسپنسری محلہ قاسم آباد حلقہ مسجد میں قائم کی گئی ہے اور یہ روزانہ ۲ بجے سے ۴ بجے بعد دوپہر کھلا کرے گی۔

اجاب جماعت سے درخواست ہے کہ دعا فرمائیں کہ اللہ تعالیٰ مجلس مقامی کو اس ڈسپنسری کے ذریعہ مخلوق خدا کی صحیح خدمت کرنے پر اسی طرح مزید

سید احمد علی شاد صاحب مرتبی سلسلہ احمدیہ ضلع سیالکوٹ نے والدین کے حقوق کے موضوع پر تقریر کرتے ہوئے اطفال کو بیش قیمت مفید نصائح فرمائیں اور اپیل کی کہ وہ اپنے عظیم روحانی والد محترم سیدنا حضرت امیر المومنین ایدہ اللہ تعالیٰ کے ہر حکم پر لبیک کہنے کیلئے ہر دم تیار رہیں۔ مکرم قریشی اقبال حسین صاحب نے تربیت اہلاد کے موضوع پر اپنی ولولہ انگیز تقریر میں والدین سے پُر زور اپیل کی کہ وہ اپنے بچوں کی صحیح اسلامی رنگ میں اور حضرت امیر المومنین ایدہ اللہ تعالیٰ کے فرمائے ہوئے ارشادات کی روشنی میں تربیت کریں اور اس سے کسی وقت بھی غافل نہ ہوں۔ آخر میں آپ نے خلافتِ ثانیہ کی تاریخ کے سنہری واقعات کا ذکر کرتے ہوئے اطفال اور حاضرین جلسہ پر یہ بات واضح کی کہ ہمیں سیدنا حضرت امیر المومنین ایدہ اللہ تعالیٰ بنصرہ العزیز کے مبارک وجود کی قدر کرنا چاہیے اور آپ کی صحتِ کاملہ کے لئے اور درازی عمر کے لئے نمازوں میں کثرت کے ساتھ بالالترام دعائیں کرنی چاہئیں۔

اس تقریر کے بعد محترم امیر صاحب سیالکوٹ نے اعلیٰ کارکردگی کا مظاہرہ کرنے والے اطفال میں انعامات تقسیم کئے۔ بعدہ آپ نے سیدنا حضرت امیر المومنین خلیفۃ المسیح الثانی ایدہ اللہ تعالیٰ کی صحتِ کاملہ و عاجلہ اور درازی عمر کے لئے پیر سوز اجتماعی دعا کہائی۔ دعا کے بعد جملہ اطفال و حاضرین جلسہ میں مٹھائی تقسیم کی گئی۔ اس تقریب میں شہر کے چھ حلقہ جات

ادرا دارے قائم کرنے کی توفیق عطا فرمائے اور
اس کے بہتر رنگ میں نتائج پیدا کرے۔ آمین +

(۴)

خدام الاحمدیہ رضی اللہ عنہ کی میاں تربیتی کلاس

اس سال ضلع لاہور میں مجلس خدام الاحمدیہ
کے زیر اہتمام مختلف مقامات پر کثرت سے مختصر (دو روزہ)
تربیتی کلاسوں کا انعقاد عمل میں لایا گیا۔ قبل ازیں چار ایسی
کلاسوں کی روداد شائع ہو چکی ہے۔ مزید چند کلاسوں کے
کیفیت ذیل میں درج کئے جاتے ہیں۔

(الف) پانچویں تربیتی کلاس برائے
مجالس پڑیادہ، اصل گروہ کے اجلاس، مورخہ ۲۹/۴/۶۶ نماز
عصر سے مورخہ ۳۰/۴/۶۶ نماز عصر تک موضع اصل گروہ کے میں
ہوئی۔ ان تین مجالس کے تقریباً تیس خدام نے شمولیت کی۔
انصار اور اطفال اس کے علاوہ تھے۔

مورخہ ۲۹/۴/۶۶ بروز ہفتہ نماز عصر کے بعد اس
کلاس کا آغاز ہوا۔ تلاوت اور عہد و پیمان کے بعد مکرم
منور احمد صاحب جاوید نائب قائد ضلع لاہور نے تربیتی
کلاس کے انعقاد کی ضرورت و اصرار کی اور زیادہ سے زیادہ
فائدہ اٹھانے کی تلقین کی۔ مکرم چوہدری شاہ محمد صاحب نے
”موجودہ وقت کے تقاضے“ کے موضوع پر تقریر کی۔

نماز مغرب کے بعد خدا تعالیٰ کے فضل سے
حاضری بڑھ گئی اور گاؤں کے غیر از جماعت اسباب نے بھی
کثرت سے رات کے پروگرام کو سنا۔ رات کے اجلاس
میں کل حاضری ۲۲۳ تھی۔ اس اجلاس میں ترم چوہدری

شاہ محمد صاحب نے وفات مسیح کے موضوع پر ایک گھنٹہ
اپنے مخصوص انداز میں نہایت مدلل اور عام فہم پنجابی
لہجہ میں حاضریں سے خطاب فرمایا جس کا حاضریں نے بڑا اچھا
اثر قبول کیا۔ مکرم فضل الرحمن صاحب انسپکٹر تحریک جدید
نے سلائڈز کے ذریعہ ۱۰ گھنٹہ تک حاضریں کے سامنے
احمدیت کے ذریعہ رونما ہونے والے انقلاب کو بڑے
دلنشیں پیرایہ میں بیان کیا۔

مورخہ ۳۰/۴/۶۶ کو نماز فجر ادا کرنے کے بعد چوہدری
شاہ محمد صاحب نے پنجابی میں درس قرآن حکیم دیا اور خدام
نے عام تربیتی امور پر بھی خطاب فرمایا۔

صبح کے ناشتہ کے بعد گاؤں کے سرکردہ مولوی
صاحب اور دیگر معززین تشریف لائے۔ ۹ بجے سے
لیکر ۱ بجے تک ان سے تبادلہ خیالات کیا گیا۔ خدام
نے بھی اس بحث کو سن کر اپنے علم میں اضافہ کیا۔ ۱ بجے
سے ۲ بجے تک خدام نے ایک کستہ ملی کو درست کر کے
گاؤں والوں کی ایک اہم ضرورت کو پورا کیا۔

آخری اجلاس میں اختتامی دعا سے قبل شمس الہی
نماز باجماعت، تلاوت قرآن کریم کی اہمیت کے عنوانات
پر تقریر ہوئیں +

(ب) ساتویں تربیتی کلاس برائے مجالس
شمس آباد اور تیوکی مورخہ ۲۶ مارچ نماز عصر سے شروع
ہو کر ۳۰/۳/۶۶ نماز جمعہ تک تیوکی مسجد میں جاری رہی۔ اس
کلاس میں ۳۶ خدام کے علاوہ انصار اطفال اور ستورات
نے بھی شرکت کی۔

۲۶ مارچ بروز جمعرات بعد نماز عصر مستدم

صاحبزادہ مرزا انس احمد صاحب مرکزی مہتمم اصلاح و ارشاد نے اس کلاس کا افتتاح فرمایا۔ اپنے افتتاحی خطاب میں آپ نے اتحاد اور اطاعت کے ذریعہ خدا تعالیٰ کی محبت حاصل کرنے اور اپنے درمیان سے بُرائی کو ختم کرنے نیز نرمی، اخلاق، محبت باہمی، شفقت، اطاعت، اتحاد اور تبلیغی جنون کو پیدا کرنے کی تلقین فرمائی۔

نماز مغرب کے بعد محترم شیخ عبدالقادر صاحب مرتبی لاہور نے نماز کی اہمیت پر مفصل روشنی ڈالی اور خدام کو نماز باجماعت کی تلقین کی۔

نماز عشاء کے بعد صوفی علی محمد صاحب نے پنجابی زبان میں حاضرین سے خطاب کیا۔ مکرم فضل الرحمن صاحب نے بیرون پاکستان میں تعمیر ہونے والی مساجد کی سلائیڈ دکھانے کے ساتھ ساتھ حضرت مسیح موعود علیہ السلام کی آمد کے مقصد کو واضح کر کے خدام کو قربانیوں کے میدان میں ایک دوسرے سے سبقت لے جانے کی تلقین کی۔

دوسرے روز نماز تہجد اور نماز فجر کے بعد مکرم شیخ عبدالقادر صاحب نے درس قرآن کریم دیا۔ اور بعض تبدیلی امور پر مفصل روشنی ڈالی۔ مکرم صوفی علی محمد صاحب نے پنجابی نظمیں حاضرین کو سنائیں۔ ناشتہ سے فارغ ہو کر خدام نے ایک وقار ٹرل کیا اور ایک عام گزرگاہ پر ایک نشستہ ٹرل پر کافی محنت سے مٹی ڈالی اور اس کو ہموار کیا۔ قبل دوپہر کے اجلاس میں مکرم مرزا محمد سلیم صاحب اختر اور مکرم منور احمد صاحب جاوید نے تقاریر کیں۔

دوپہر کو مرکز سے محترم صاحبزادہ مرزا فیح احمد صاحب صدر مجلس خدام الاحمدیہ مرکزیہ تشریف لائے۔ خطبہ جمعہ میں آپ نے اس امر پر خاص طور پر زور دیا کہ جب تک ہمارے سب کام محض اللہ تعالیٰ کی خاطر نہ ہوں ہم روحانی میدان میں ترقی نہیں کر سکتے۔ دلوں میں خدا تعالیٰ کی محبت اور خوف دونوں جذبے موجود ہوں اور سلسلہ کی خدمت کے وقت اپنے نفس کی عزت کا سوال سامنے نہ کرنا ہو۔ یہی وہ راہ ہے جس پر چل کر خدا تعالیٰ کی رضا ملتی ہے۔ نماز کے بعد آپ دیر تک مسجد میں بیٹھے رہے اور خدام اور قائدین مجالس سے حالات سناتے رہے اور قیمتی ہدایات سے نوازتے رہے۔

آخر میں دعا کے بعد اجلاس اختتام پذیر ہوا۔
(ج) آٹھویں تبدیلی کلاس موضع دھوپ مڑی میں مورخہ ۴ اپریل بروز ہفتہ نماز مغرب سے شروع ہو کر ۵ اپریل بروز اتوار نماز فجر تک جاری رہی۔ مقامی مجلس کے ۷ خدام اور ارد گرد دیہات کے ۱۲ خدام شریک ہوئے۔ ۲۵ انصار اطفال اور مستورات نے بھی شرکت فرمائی۔

عشاء کی نماز کے بعد منعقد ہونے والے خاص اجلاس میں احمدی احباب کے ساتھ گاؤں کے بعض غیر از جماعت احباب بھی تشریف لائے۔ تلاوت قرآن کریم کے بعد مکرم منور احمد صاحب جاوید نے پنجابی زبان میں جماعت احمدیہ کے قیام کی غرض کو واضح کیا اور ”ضرورت مسیح“ کے موضوع پر اپنے خیالات کا اظہار کیا۔ مکرم صوفی علی محمد صاحب معلم وقف جدید نے تقریباً

Digitized By Khilafat Library Rabwah

ضرور مطالعہ کریں۔ انہوں نے سادگی اختیار کرنے پر بھی زور دیا۔ تقریباً ایک گھنٹہ اجلاس جاری رہا۔ آخر میں اجتماعی دعا کی گئی۔

(۶)

مجلس لائپور کی تربیتی کلاس

مورخہ ۲۲ مارچ بروز سوموار جس ام الماحدیہ لائپور کی ایک روزہ تربیتی کلاس مسجد احمدیہ فیصل لائپور میں منعقد ہوئی۔ جس میں ۱۱۵ خدام اور ۹۰ اطفال شامل ہوئے۔ مرکز سے محترم صاحبزادہ مرزا انس احمد صاحب ہستم اصلاح و ارشاد اور محترم محمد اسماعیل صاحب ہستم اطفال نے تشریف لاکر حاضرین کو اپنی زریں نصائح سے نوازا۔ اس کلاس کا افتتاح محکم مولانا محمد اسماعیل صاحب دیا لکڑھی برقی سلسلہ لائپور سے فرمایا۔ آپ نے اپنے خطاب میں نوجوانوں کو اپنی کوششیں تیز تر کرنے کی طرف توجہ دلائی۔

محکم چوہدری عبدالغنی صاحب قائم مقام قائد نے ملفوظات حضرت مسیح موعودؑ پڑھ کر سنائے۔ محکم رانا منظور احمد صاحب قائد علاقائی نے اہمیت نماز کے متعلق حضرت مسیح موعودؑ اور حضرت خلیفۃ المسیح الثانی کے ارشاد پڑھ کر سنائے اور ان پر عمل کرنے کی تلقین کی۔ بعدہ محکم برقی صاحب نے حضرت مسیح موعودؑ کے الہامات پر جو اعتراضات کئے جاتے ہیں ان کے جوابات واضح طور پر بیان فرمائے۔ محکم راجہ ناصر احمد صاحب نے حضرت خلیفۃ المسیح الثانی کا کلام پڑھ کر خدام کو حضور کی نصائح پر عمل کرنے کی طرف

۲ گھنٹہ تک اپنے مخصوص انداز پر جانی ملی حضرت مسیح موعودؑ کی آمد کی غرض سے نیز آپ کی تعلیم کو نہایت ہی موثر انداز میں پیش کیا۔ قرآن پاک اور حدیث کی روشنی میں حضور علیہ السلام کی صداقت کو واضح کیا۔

اس کلاس کے دوران مختلف اوقات میں بعض غیر از جماعت اصحاب سے بھی ملاقات کی گئی۔ ان کے سوالات کا جواب دیا گیا اور جماعت کے متعلق بعض غلط فہمیوں کا ازالہ کیا۔

(۵)

مجلس جھنگ کے یوم والدین کا پروگرام

مجلس خدام الاحمدیہ جھنگ صدر کے زیر اہتمام مورخہ ۲۲ مارچ جمعہ کے بعد یوم والدین کا اجلاس زیر صدارت الحاج میاں بشیر احمد صاحب امیہ جماعت جھنگ منعقد ہوا۔

چوہدری محمد مختار صاحب نے والدین پر زور دیا کہ وہ اپنے بچوں کی تربیت کی خاطر ضرور سالہ شیخ لادھان منگوائیں۔

چوہدری عبدالعزیز صاحب ہیڈ ماسٹر نے والدین کے فرائض اور اولاد کے فرائض پر موثر تقریر فرمائی۔ آخر میں صدر صاحب نے اپنے صدارتی خطاب میں والدین سے اپیل کی کہ وہ خدام الاحمدیہ کی تنظیم کے ساتھ پورا پورا تعاون کریں تاکہ وہ تنظیم کے تحت چل کر سلسلہ کے ستون بن سکیں۔ انہوں نے اطفال سے بھی اپیل کی کہ وہ دینی کتب کا اپنی پڑھائی کے ساتھ ساتھ

فائدین مجالس توجہ کریں !

خدا تعالیٰ کے فضل و کرم سے پاکستان میں مجالس خدام الاحمدیہ کی تعداد چھ صد سے بڑھ چکی ہے مگر ابھی ۲۵ مجالس اطفال الاحمدیہ کی طرف سے باقاعدہ رپورٹ ماہ نومبر ۱۹۶۲ء لی ہے۔

براہ کرم جائزہ لیں کہ آیا آپ کے ہاں مجلس اطفال الاحمدیہ قائم ہے۔ اور اگر قائم ہے تو کیا کام کر رہی ہے؟ اور اگر کر رہی ہے تو پھر رپورٹ کیوں نہیں بھیجاتی؟

نوٹ:- مجلس اطفال الاحمدیہ کے کام و نظام کے متعلق معلوماتی لٹریچر، رپورٹ فارم اور بجٹ فارم دفتر مرکزیہ سے ہر وقت مل سکتے ہیں۔
(مہتمم اطفال الاحمدیہ مرکزیہ ربوہ)

ضروری تصحیح

ماہنامہ "خالد" شمارہ اپریل ۱۹۶۲ء میں ص ۱۹ کالم ۱ پر قرآن کریم کی آیت کی جو تشریح بیان کی گئی ہے اسے یوں پڑھا جائے:-

"آفتاب عالمتاب کے گرد یہ زمین اس

طرح چکر لگا رہی ہے کہ جب رات ہو جاتی

ہے تو پھر اُس سے دن میں تبدیل کر دیتا ہے

..... الخ" (ادارہ)

توجہ دلائی۔ کھانے کے وقفہ میں بیت بازی کا دلچسپ مقابلہ ہوا۔

دوسرا اجلاس مکرم چوہدری غلام دستگیر صاحب نائب امیر کی صدارت میں شروع ہوا۔ تلاوت و نظم کے بعد مکرم سید مشتاق احمد صاحب ہاشمی نے محترمی صدر صاحب مرکزہ کا ایک پیغام پڑھ کر سنایا۔ بعد ازاں محترم مہتمم صاحب اطفال مرکزہ نے خطاب کیا جس میں آپ کے نمازوں کو پابندی کے ساتھ پڑھنے، دعاؤں پر زور دینے اور اطفال کی صحیح تربیت کرنے کی طرف خاص طور پر توجہ دلائی۔ اس کے بعد محترم صاحبزادہ مرزا انس احمد صاحب نے خلافت کی اہمیت، اس کی برکات اور ہمارے ذمہ داریوں کے موضوع پر جو بحث تقریر فرمائی۔ آپ نے فرمایا کہ اللہ تعالیٰ نے سنہ ۱۲۵۸ھ میں انبیاء کے چار بڑے کام مقرر کئے ہیں۔ اللہ تعالیٰ کی توحید کا قیام شریعت کا قائم کرنا حکمت کی باتیں بیان کرنا اور تزکیہ نفس۔ تنبیہ کے بعد خلیفہ ان چاروں کاموں کو جاری رکھتا ہے۔ چنانچہ حضرت خلیفۃ المسیح الثانی ایدہ اللہ تعالیٰ بنصرہ العزیز نے جنتِ خلدیہ کی اصلاح والاؤں کی وفات کے بعد ان چاروں امور کی خاطر نہایت درجہ جانفشانی اور دیانتداری سے دن رات کام کیا ہے۔ ہمارا فرض ہے کہ ہم نظامِ خلافت کو مضبوط کریں اور فتنہ پیدا کرنے والوں کی ایک نہ سنیں اور دل و جان سے خلیفہ وقت کی اطاعت کریں۔

صدارتی ارشادات اور دعا کے بعد یہ اجلاس

اختتام پذیر ہوا۔

مرکز تعلیم کے چند نہایت ضروری اعلانات

Digitized By Khilafat Library Rabwah

نئے معیار

علمی مقابلہ جات میں دلچسپی بڑھانے اور ان کے معیاروں کو بلند کرنے کے لئے تعلیمی معیاروں پر نظر ثانی کر کے ان کو مقرر کئے گئے ہیں۔ چنانچہ محترم صدر صاحب مجلس خدام الاحمدیہ کی منظوری سے گزشتہ تین تعلیمی معیاروں کے بجائے خدام کی سہولت کے پیش نظر چار معیار مقرر کئے گئے ہیں۔ تا زیادہ سے زیادہ خدام بہتر رنگ میں علمی مقابلہ جات میں شریک ہو کر استفادہ کر سکیں۔ ان کی تفصیل حسب ذیل ہے :-

معیار اول :- مولوی فاضل - درجہ ثالثہ تا درجہ خامس جامعہ احمدیہ -

معیار دوم :- گریجویٹ - درجہ اولی و ثانیہ جامعہ احمدیہ -

معیار سوم :- میٹرک - انڈر گریجویٹ -

معیار چہارم :- انڈر میٹرک -

نوٹ :- عام دینی معلومات وغیرہ کے سلسلہ میں یہ معیار عمومی نہ ہونگے۔ بلکہ مقرر ہیں جن میں انفرادی قابلیت کو مدنظر رکھتے ہوئے مقابلہ کے وقت اہتمام تعلیم کو تبدیلی کا اختیار ہوگا۔ تمام مجاہد کو چاہیے کہ وہ اپنے مقامی مقابلہ جات میں ان معیاروں کو ملحوظ رکھیں۔

نیا نصاب

ان چاروں معیاروں کو مدنظر رکھتے ہوئے خدام الاحمدیہ کے سالانہ امتحان کے لئے حسب ذیل نصاب تجویز کیا گیا ہے۔ یہ امتحان ستمبر ۱۹۶۲ء کے پہلے عشرہ میں مرکز کی طرف سے لیا جائے گا۔

معیار اول :- مولوی فاضل - درجہ ثالثہ تا درجہ خامس جامعہ احمدیہ -

پہلا پرچہ :- قرآن کریم - تفسیر کبیر سورۃ یونس تا کہف - ترجمہ آخری پارہ مکمل مع مختصر تفسیر -

دوسرا پرچہ :- حدیث شریف - مؤطا امام مالک - جامع ترمذی -

تیسرا پرچہ :- کتب حضرت مسیح موعود علیہ السلام و خلفاء :-

(۱) اسلامی اصول کی فلاسفی - (۲) اُنیۃ کلمات اسلام - (۳) من الرحمن - (۴) حماۃ البشری -
(۵) تحفہ گوشت ویر - (۶) فصل الخطاب - (۷) مہاج الطالبین - (۸) دیباچہ تفسیر القرآن
از حضرت مصلح موعود ایدہ اللہ ود -

معیار دوم :- گریجوایٹ - درجہ اولی و ثانیہ جامعہ احمدیہ ربوہ
پہلا پرچہ :- قرآن کریم - ترجمہ و مختصر تفسیر سورۃ فاتحہ تا سورۃ نساء -
دوسرا پرچہ :- حدیث شریف - شرح صحیح بخاری از سید زین العابدین ولی اللہ شاہ صاحب
جزء پنجم و ہشتم -

تیسرا پرچہ :- کتب حضرت مسیح موعود علیہ السلام و خلفاء
(۱) حقیقۃ الوحی - (۲) اسلامی اصول کی فلاسفی - (۳) لیکچر سیالکوٹ -
(۴) چشمہ مسیحی - (۵) مراقبۃ الیقین - (۶) منصب خلافت - (۷) کتابچہ
عام دینی معلومات - شائع کردہ شعبہ تعلیم خدام الاحمدیہ مرکزیہ -

معیار سوم :- میٹرک - انڈر گریجوایٹ -
پہلا پرچہ :- قرآن کریم - ترجمہ و مسموٰی تفسیر از تفسیر صغیر سورۃ مائدہ تا سورۃ اعراف
دوسرا پرچہ :- حدیث شریف - شرح صحیح بخاری از سید ولی اللہ شاہ صاحب جزو چہارم
(۲) حدیث الاخلاق -

تیسرا پرچہ :- کتب حضرت مسیح موعود علیہ السلام و خلفاء -
(۱) کشتی نوح - (۲) شہادۃ القرآن - (۳) آیام الصلح (۴) ضرورۃ الامام
(۵) تجلیات الہیہ - (۶) رائہ حقیقت - (۷) رسالہ دینیات از حضرت
خلیفہ اول رضی اللہ عنہ - (۸) ذکر الہی - (۹) کتابچہ عام دینی معلومات
شائع کردہ شعبہ تعلیم مجلس خدام الاحمدیہ مرکزیہ -

معیار چہارم :- انڈر میٹرک -
پہلا پرچہ :- قرآن کریم - ترجمہ سورۃ آل عمران -
دوسرا پرچہ :- حدیث شریف - (۱) نبی المومنین - (۲) حدیث الاخلاق
تیسرا پرچہ :- کتب حضرت مسیح موعود علیہ السلام و خلفاء -

(۱) ایک غلطی کا ازالہ - (۲) اسلام اور جہاد - (۳) لیکچر لاہور -

(۴) ہماری تعلیم - (۵) احمدیت کا پیغام (۶) کتابچہ عام دینی معلومات
شائع کردہ شعبہ تعلیم خدام الاسعدیہ مرکزہ بر-

نٹا

نوٹ :- ہر پچھلے وقت دو گھنٹے ہوگا۔ ہر معیار میں اول، دوم اور سوم آنے والے خدام کو سالانہ اجتماع ۱۹۶۴ء کے موقع پر انعامات دیئے جائیں گے اور کامیاب ہوئے ہوئے خدام کو شعبہ تعلیم مرکزہ کی طرف سے اسناد بھی دی جائیں گی۔ قائدین کرام اور عہدیداران تعلیم سے درخواست ہے کہ وہ ان امتحانات میں زیادہ سے زیادہ خدام کو شامل کرنے کی ابھی سے کوشش شروع فرمادیں۔

مضمون نویسی کا انعامی مقابلہ

اس سال اس کے لئے حسب ذیل عنوان مقرر کیا گیا ہے :-

”حضرت مصلح موعود ایدہ اللہ تعالیٰ بنصرہ العزیز کے علمی اور عملی کارنامے“

یہ مضمون دس سے پندرہ ہزار الفاظ پر مشتمل ہونا چاہیئے۔ مقابلہ میں شریک ہونے کی آخری تاریخ ۵ اکتوبر ۱۹۶۴ء ہوگی۔ اس میں اول، دوم اور سوم آنے والے خدام کو بالترتیب چالیس، پندرہ اور دس روپے کے نقد انعامات سالانہ اجتماع کے موقع پر دیئے جائیں گے۔

زیادہ سے زیادہ خدام کو اس میں حصہ لینے کی کوشش کرنی چاہیئے۔ شہری مجالس کی طرف سے کم از کم ایک نمائندہ

ضرور شریک ہو۔

Digitized By Khilafat Library Rabwah

تعلیمی کارڈ

مجلس شوریٰ خدام الاسعدیہ کے فیصلہ کے مطابق ہر خادم کو چاہیئے کہ وہ اپنا تعلیمی کارڈ اپنے پاس محفوظ رکھے اور اس سے فائدہ اٹھائے۔ اس کارڈ میں حضرت مسیح موعود علیہ السلام کی کتب کی مکمل ترین فہرست ہے اور اس کی قیمت صرف ایک آنہ ہے جو اس کی لاگت کے برابر ہے۔ ہر خادم کو چاہیئے کہ وقتاً فوقتاً ان کتب میں سے جو کتاب پڑھے معمولی امتحان کے بعد اس کارڈ میں اندراج کروالیا کرے۔ اس کارڈ کی ایک کاپی (یار سٹرپ) منتظم تعلیم کے پاس ریکارڈ رہے۔ مجالس یہ انتظام بھی کریں کہ سالانہ اجتماع کے موقع پر علمی مقابلہ جات میں شامل ہونے والے خدام اپنا تعلیمی کارڈ ہمراہ لائیں۔ ان مقابلوں میں صرف ایسے خدام ہی حصہ لے سکیں گے جن کے پاس تعلیمی کارڈ اور ان کے اندراجات درست ہوں گے۔ نیز ایسے خدام کو اس موقع پر خاص انعام دیا جائے گا جن کے تعلیمی کارڈ کے جملہ اندراجات مکمل ہوں گے۔

سالانہ اجتماع کے موقع پر علمی مقابلہ جات

مجلس عالمہ مرکزیہ کے فیصلہ کے مطابق علمی مقابلہ جات سالانہ اجتماع ۱۹۶۴ء کے سلسلہ میں حسب ذیل نصاب مقرر کیا گیا ہے۔ قارئین کرام سے درخواست ہے کہ وہ اس کے پڑھنے اور پڑھانے کا مناسب انتظام فرمائیں۔

نصاب ترجمہ و تفسیر قرآن کریم برائے سالانہ اجتماع

معیار اول :- (۱) تفسیر کبیر سورۃ یونس تا کہف (۲) ترجمہ قرآن کریم آخری دو پارے مع مختصر تفسیر۔

معیار دوم :- (۱) ترجمہ و تفسیر سورۃ فاتحہ تا سورۃ نساء از تفسیر صغیر۔

(۲) تفسیر کبیر سورۃ مریم از حضرت خلیفۃ المسیح الثانی ایدہ اللہ تعالیٰ۔

معیار سوم :- (۱) ترجمہ و مہموٰی تفسیر از سورۃ مائدہ تا سورۃ اعراف از تفسیر صغیر۔

(۲) تفسیر سورۃ جہ از حضرت خلیفۃ المسیح الاول رضی اللہ عنہ۔

معیار چہارم :- (۱) ترجمہ قرآن کریم۔ سورۃ آل عمران۔ (۲) سورۃ جہ۔

نصاب برائے حفظ قرآن کریم (یہ کم سے کم نصاب ہے)

(۱) قرآن کریم۔ پہلا پارہ نصف اول۔ (۲) قرآن کریم آخری پارہ نصف ثانی۔

مطالعہ احادیث کیلئے کم از کم مندرجہ ذیل نصاب تجویز کیا گیا ہے :-

معیار اول :- (۱) مؤطا امام مالک۔ (۲) جامع ترمذی۔ (۳) منتخبہ المفکر۔ (۴) شرح صحیح بخاری

از سید زین العابدین ولی اللہ شاہ صاحب ہند سوم و چہارم۔

معیار دوم :- (۱) شرح صحیح بخاری از سید زین العابدین ولی اللہ شاہ صاحب ہند و پنجم (۲) چالیس جواہر پارے

معیار سوم :- (۱) حدیث الاخلاق۔ (۲) چالیس جواہر پارے۔

معیار چہارم :- چالیس جواہر پارے۔

نصاب برائے کتب حضرت مسیح موعود علیہ السلام

معیار اول :- (۱) کشتی نوح۔ (۲) ایک غلطی کا ازالہ۔ (۳) الوصیت۔ (۴) فتح اسلام۔ (۵) اسلامی

اصول کی فلاسفی - (۶) احمدی اور غیر احمدی میں فرق - (۷) اُمینہ کمالات اسلام (۸) من الرحمن
(۹) حماۃ البشری - (۱۰) براہین احمدیہ حصہ پنجم - (۱۱) برکات الدعاء -

معیار دوم :- (۱) کشتی نوح - (۲) ایک غلطی کا ازالہ - (۳) الوصیت - (۴) فتح اسلام - (۵) احمدی اور غیر احمدی میں
فرق - (۶) اسلامی اصول کی فلاسفی - (۷) حقیقتہ النوحی - (۸) برکات الدعاء -

معیار سوم :- (۱) کشتی نوح - (۲) ایک غلطی کا ازالہ - (۳) الوصیت - (۴) فتح اسلام - (۵) احمدی اور غیر احمدی
میں فرق - (۶) اسلامی اصول کی فلاسفی - (۷) ضرورت الامام - (۸) تخلیقات الہیہ -

معیار چہارم :- (۱) کشتی نوح - (۲) ایک غلطی کا ازالہ - (۳) الوصیت - (۴) فتح اسلام - (۵) احمدی اور
غیر احمدی میں فرق - (۶) اسلامی اصول کی فلاسفی -

جملہ قائدین و ناظمین تعلیم سے درخواست ہے کہ وہ اس نصاب وغیرہ کی مناسب تشریح کریں اور تمام خدام کو
اس سے آگاہ کریں نیز سالانہ امتحان میں سب خدام کو شامل ہونے کی تحریک کریں اور اس کے لئے انہیں پوری تیاری
کروائیں - (مہتمم تعلیم خدام الاحمدیہ مرکز یہاں)

جملہ قائدین و معتمدین کی توجہ کے لئے!!

Digitized By Khilafat Library Rabwah

بہت سی مجالس اپنی ماہانہ رپورٹ میں معین اعداد و شمار درج نہیں کرتیں۔ جس کی وجہ سے مرکز کے لئے
کام کا صحیح اندازہ کرنا مشکل ہو جاتا ہے۔ مثلاً لکھا جاتا ہے ”پانچ اراکین پر مشتمل وفد نے دس مرتبہ ہسپتال
جا کر بیماروں کی عیادت کی۔“ یہاں یہ پتہ نہیں چلتا کہ کل کتنے مریضوں کی عیادت کی گئی؟
اسی طرح یہ لکھ دینے سے کہ ”اکثر خدام خدمتِ خلق کرتے رہے“ کام کی مقدار اور نوعیت کا اندازہ
نہیں ہوتا۔ اس لئے یہ بہت ضروری ہے کہ تمام ضروری اعداد و شمار دیتے ہوئے رپورٹ مکمل شکل میں بھجوائی
جائے۔ امید ہے مجالس آئندہ رپورٹوں میں اس امر کو ملحوظ رکھیں گی۔ نیز ماہانہ رپورٹیں ہر آئندہ ماہ کی پسندیدہ
تاریخ سے پہلے پہلے مرکز میں پہنچ جانی چاہئیں۔

(معتد مجلس خدام الاحمدیہ مرکز یہاں)

شعبہ صنعت و تجارت خدام الاحمدیہ مرکزیہ

گرمیوں کے لئے فرحت بخش مشروبات

Digitized By Khilafat Library Rabwah

گرمیوں کے موسم میں ہر امیر و غریب کو اپنی تشنگی دور کرنے کے لئے ٹھنڈے مشروبات کی ضرورت محسوس ہوتی ہے۔ ذی مقدرت اصحاب تو بازار سے خرید کر اپنی ضروریات پوری کر لیتے ہیں لیکن ایک غریب یا درمیانہ درجہ کا آدمی زیادہ رقم نہیں خرچ کر سکتا۔ لیکن اگر اسے خود ان چیزوں کے تیار کرنے کا طریقہ معلوم ہو تو وہ نسبتاً کم قیمت خرچ کر کے عمدہ اور خالص اشیا تیار کر سکتا ہے۔ اسی غرض کے لئے چند مشروبات تیار کرنے کے طریقے ہدیہ ناظرین کے لئے جاتے ہیں۔ ان کے تیار کرنے میں صفائی کا بہت خیال رکھنا چاہیے۔ ہاتھ اچھی طرح صاف ہونے چاہئے۔ برتن جن میں رس نکال کر رکھنا ہے وہ صاف ہوں۔ اگر تمام چینی (enamelled) کے ہوں تو بہت اچھا ہے ورنہ المونیم کے ہوں۔ تانبے یا پیتل کے وہ برتن جو اچھی طرح قلعی شدہ ہوں وہ بھی استعمال کئے جاسکتے ہیں۔

بوتلیں جن میں سکولش محفوظ کر کے رکھنا ہے وہ بھی خوب اچھی طرح دھوئی ہوئی ہوں بلکہ ان کو پانی میں ابال کر *sterilized* کر لیا ہو تو زیادہ بہتر ہے۔ چینی جو استعمال کریں وہ بھی صاف ستھری ہو کیونکہ سکولش کے بالکل صحیح حالت میں محفوظ رکھنے میں لھٹ سے

زیادہ دخل صفائی کو حاصل ہے۔

لیموں کا سکولش
LEMON SAKASH
تازے اور صاف ستھرے لیموں سے لیں اور ان کا رس نکال لیں اس نکالنے کے لئے کوئی بھی طریقہ استعمال کیا جاسکتا ہے مثلاً جو رس نکالنے کی مشین کے ذریعہ یا پھر ہاتھ سے دبا کر۔ اس رس کو کسی صاف کھل کے کپڑے سے چھان لیں تاکہ بیج وغیرہ علیحدہ ہو جائیں۔ اب ایک بوتل کے لئے جو عام طور پر ۱۲ چھٹانک کی ہوتی ہے مندرجہ ذیل اشیا کی ضرورت ہوتی ہے۔

- ۱۔ لیموں کا رس ۱۰ چھٹانک
- ۲۔ چینی اودھ پاؤ
- ۳۔ خوشبو پانچ قطرے
- (مختلف پھلوں کی خوشبوئیں بطور ایسنس (essence) کے جن دکانوں سے سوڈا وائر کا سامان ملتا ہے مل سکتی ہیں)
- ۴۔ زرد رنگ خوردنی مقدار حسب پسند
- (یہ بھی متذکرہ بالاد کانوں سے دستیاب ہو جاتا ہے)
- بہتر ہوگا کہ BLSH کمپنی کا تیار کردہ استعمال کریں۔
- ۵۔ پوٹاشیم میٹا بائی سلفائیٹ ۳ پون ماشہ
- (POTASSIUM META BISULPHITE)
- ۶۔ بوتل معد کارک ایک عدد

۱۔ موم دیراغین وکس (PARAFFIN WAX)

بنانے کا طریقہ

پہلے صاف بوتل میں چینی ڈال دیں پھر اس میں چھانا ہوا رس ڈال دیں۔ یہ خیال رکھیں کہ بوتل پوری منہ تک نہ بھر جائے۔ بلکہ اوپر سے کم از کم ۱۱ انچ خالی رہے۔ اس کے بعد اس میں خوشبو اور رنگ ملا دیں۔ اگر ایک سے زیادہ بوتلیں تیار کرنی ہیں تو یہ زیادہ بہتر ہوگا کہ سارے برس میں رنگ اور خوشبو اکٹھی ملا دی جائے اس طرح سے تمام بوتلوں کے سکولیشن کا رنگ اور خوشبو ایک جیسی ہوگی۔ اس کے بعد ہر بوتل میں پوٹاشیم میٹا بائی سلفائیٹ ۲ ماشہ ڈال کر فوراً کارک اچھی طرح سے فٹ کر دیں اور موم جو پہلے سے کسی پیالی میں گھلائی ہوئی تیار ہونی چاہیے اس میں بوتل کے منہ کو ڈبو دیں۔ موم کی ایک باریک تہ کارک کے اوپر چڑھ جائے گی اور نہ اندر کی ہوا باہر آسکے گی اور نہ باہر کی اندر اور اس طرح سکولیشن سڑنے سے محفوظ رہے گا۔ زیادہ احتیاط کے لئے جب موم کی پہلی تہ ٹھنڈی ہو کر جم جائے تو ایک دفعہ اور ڈبو کر ایک دوسری تہ چڑھا دیں۔ ساوی موم کی تہ اتنی خوبصورت نہیں ہوتی اسے دیدہ زیب بنانے کے لئے موم میں چاک مٹی اور رنگ بھی ملا لیا جائے۔ یہ دونوں اشیاء عام لوہے اور رنگ روغن کی دکانوں سے دستیاب ہو جاتی ہیں اس کے لئے موم ایک حصہ۔ چاک مٹی دو حصہ۔ اور رنگ جو بھی پسند ہو ملا کر گھٹالیں۔ یہ مرکب نہ صرف خوبصورت ہوگا بلکہ عام موم سے اس کی تہ بھی زیادہ سخت ہوگی اور سستا بھی ہوگا۔ اس عمل کے بعد آپ کے سکولیشن کی بوتل تیار ہے اسے کسی ٹھنڈی جگہ سٹور کر لیں۔ اور تیاری کے دو ماہ بعد استعمال میں لائیں۔

اگر صفائی کو پوری طرح محفوظ رکھا گیا تو انشراحہ

تھانے دو سال بھی خراب نہ ہوگا۔ بوتل میں بعض دفعہ اوپر اور بعض دفعہ نیچے کچھ چیز عام شربت سے علیحدہ نظر آتی ہے یہ شربت کے خراب ہونے کے نتیجہ میں نہیں اس کی وجہ سے گھبرانے کی کوئی ضرورت نہیں استعمال سے پہلے اچھی طرح ہلایا کریں۔

دیگر پھلوں کے سکولیشن | دیگر پھل جو سکولیشن کی تیاری میں استعمال ہو سکتے

ہیں مندرجہ ذیل ہیں۔

۱۔ گھگھل ۲۔ کھٹ

۳۔ گریپ فروٹ GRAPE FRUIT

۴۔ مالٹا ۵۔ سنکڑہ دیسی

۶۔ کنو واری فروٹ

۷۔ قالسہ ۸۔ انار وغیرہ

متذکرہ بالا پھلوں میں سے پہلے تین پھلوں کا سکولیشن تو جینیہ لیموں کے سکولیشن کے طریقہ پر تیار ہوگا۔ لیکن بقیہ پھل یعنی ۵ سے ۸ تک چونکہ کم ترش ہوتے ہیں۔ اس لئے ان میں زائد ترشی ملانے کی ضرورت ہے۔ ترشی کے لئے سٹرک ایسڈ CITRIC ACID یا مارٹرک ایسڈ TARTARIC ACID جسے عام طور پر مارٹری بھی کہا جاتا ہے۔ فی بوتل نصف سے ایک تولہ تک ملائی جاسکتی ہے۔ پھل کے لئے اس کی اپنی مخصوص خوشبو بھی اس کے سکولیشن میں معمولی مقدار میں ملا لینی چاہیے اس سے ذائقہ مزید خوشگوار ہو جائے گا۔

آم کا سکولیشن | آم کا سکولیشن بہت مقبول ہے۔ اس کا

تبصرہ

ایمان کی باتیں

یہ نہایت پیاری اور دیدہ زیب مختصر سی کتاب شیخ محمد اسماعیل صاحب پانی پتی کی نئی پیشکش ہے۔ قابل مصنف ملک کے علمی حلقوں میں اپنی بیسیوں ٹھوس اور قابل قدر دینی و تاریخی تصانیف اور تراجم کے باعث بہت معروف ہیں۔ اللہ تعالیٰ نے آپ کے قلم کو ایک خاص روانی اور اثر کی چاشنی عطا فرمائی ہے۔ بچوں کے لئے آپ کی کتابیں زبان کی سادگی و دلچسپی اور لغتِ مضمون کی صحت و پاکیزگی کی وجہ سے خاص طور پر مقبول ہیں۔

زیر نظر کتاب میں فاضل مصنف نے ایمان کے بنیادی اصولوں کی تشریح بچوں کی سمجھ کا لحاظ رکھتے ہوئے نہایت ہی دلچسپ پیرایہ میں بیان کی ہے۔ درسی اسباق کی شکل میں الگ الگ عناوین کے تحت اللہ تعالیٰ اس کے رسولوں کتابوں۔ تقدیر۔ قیامت اور حیات بعد الموت سے متعلق مسائل کے بارہ میں ٹھوس معلومات جمع کر دی ہیں۔ کتاب کی ایک خوبی یہ بھی ہے کہ اس میں بیان کردہ اسلامی باتیں قرآن کریم اور صحیح حدیثوں سے لی گئی ہیں۔ اور امید کی جاتی ہے کہ لغتِ مضمون سے مسلمانوں کے کسی بھی حروف فرقہ کو اختلاف نہ ہوگا۔ اگرچہ یہ کتاب بنیادی طور پر بچوں کے لئے ہے۔ تاہم بڑے بھی اسی طرح فائدہ اٹھا سکتے ہیں۔

طریقہ تیاری بھی دیگر بچوں کی طرح ہی ہے۔ اس کا گودا نکال کر علیحدہ کر لیا جائے یہ یا تو پختہ پھل کچھیل کر علیحدہ کیا جاسکتا ہے یا پھر اگر ابلتے ہوئے پانی میں نصف منٹ کے لئے پختہ آم کو رہنے دیا جائے تو وہ پلپلا ہو جائیگا اب دبا کر گودا نکال لیں۔ گودا اگر زیادہ گاڑھا ہو تو حسب ضرورت ابلا ہوا پانی ملا لیں۔ مہل سے چھان کر اس کو تیار کر لیں۔ اس میں نارنجی، میٹھا رنگ اور آم کی مصنوعی خوشبو ASKENCE بھی ملا دیں۔ اس کے بعد دوسرے پھلوں کے سکولیشن کی طرح پوٹاشیم میٹا بائی سلفائیٹ ڈال کر کارک لگا دیں اور موم میں ڈبو کر محفوظ کر لیں۔

اس سلسلہ میں ایک بات یاد رکھنی چاہیے کہ پھلوں کا سکولیشن اس وقت تیار کرنا چاہیے جب کہ پھل ابھی طرح پختہ ہو چکا ہو اور اس کا موسم خوب زوروں پر ہو۔ ایک تو اس وقت پھل میں اس زیادہ مقدار میں ہوگا۔ اور زیادہ لذیذ ہوگا۔ دوسرے سستا بھی ہوگا۔ چنانچہ ویسی سنگتوں کا سکولیشن نصف جنوری سے نصف فروری تک تیار کرنا بہتر ہوگا۔ اسی طرح مالٹے فروری کے آخر تک سستے اور عمدہ مل جاتے ہیں۔ لیہول کا سکولیشن نصف ستمبر تک تیار کر لینا چاہیے۔

کتابت۔ طباعت اور عام گریٹ آپ میں نفاست کچھ خیال رکھا گیا ہے۔ آرٹ پیپر پر رنگ برنگ کی روشنائی اور ہلاک میں چھپوائی نے کتاب کے ظاہری حسن کو بھی دوایا کر دیا ہے، ۶۴ صفحات پر مشتمل یہ کتاب محمد احمد اکیڈمی لاہور کی طرف سے شائع کی گئی ہے۔ قیمت صرف ایک روپیہ۔ (ت)

خالد کا خفیت لانا نمبر

Digitized By Khilafat Library Rabwah

الحمد للہ کہ سیدنا حضرت امیر المومنین المصلح الموعود ایدہ اللہ تعالیٰ بنصرہ العزیز کے تحت خلافت پر تمکین ہونے پر پچاس برس سے زائد عرصہ گزرتا ہے۔ خدا تعالیٰ کے اس فضل اور احسان کا شکرا ادا کرتے ہوئے اور تحریثِ نعت کے طور پر ماہنامہ ”خالد“ ایک ”خاص نمبر“ اس مبارک دور سے متعلق عنقریب شائع کر رہا ہے اس خاص شمارہ میں خلافتِ ثانیہ کے مبارک دور میں جماعت کی مختلف جہات سے ترقی کا جائزہ لیا جائے گا۔ نیز حضرت خلیفۃ المسیح الثانی کی ذات والا صفات کے بارہ میں مختلف تاثرات بھی پیش کئے جائیں گے جماعت کے متعدد ذہین اور قابل اہلِ تسلیم حضرات اس شمارہ کے لئے دیئے گئے عناوین پر مضامین لکھ رہے ہیں۔ دیگر احباب کو بھی شمولیت کا موقع دینے کی خاطر ایک عنوان تجویز کیا گیا ہے جس پر لکھنے کی سب احباب کو کھلی دعوت دی جاتی ہے، وہ عنوان ہے:-

”سیدنا محمد ﷺ سے مجھے کیوں محبت ہے؟“

اس عنوان کے تحت احباب حضرت خلیفۃ المسیح کی شخصیت کے متعلق اپنے ذاتی تاثرات بیان کر سکتے ہیں۔ اس میں حضور کی ان کے لئے ذاتی توجہ، آپ کی خصوصی نوازشوں اور قبولیتِ دعا کے واقعات وغیرہ کا مؤثر رنگ میں ذکر کیا جائے۔

یہ مضامین ۳۰ جون ۱۹۶۲ء تک ایڈیٹر خالد کو مل جانے چاہئیں بشعراء کرام۔ بے پلھی درخواست ہے

کہ وہ اس خاص نمبر کے لئے نظمیں وغیرہ اسی تاریخ تک بھجوا دیں۔ (احسان)

حضرت بانی سلسلہ احمدیہ اپنی کتاب "توحید" میں لکھتے ہیں:-
 عقیدہ کی رو سے جو خدا تم سے چاہتا ہے وہ یہی
 ہے کہ خدا ایک ہے اور محمد صلی اللہ علیہ
 وسلم اس کا نبی ہے اور وہ خاتم الانبیاء
 ہے اور سب سے بڑھ کر ہے۔ اب بعد
 اس کے کوئی نبی نہیں۔ مگر وہی جس
 پر بروزی طور پر محمدیت کی چادر ہٹائی گئی